

UNIVERSAL
LIBRARY

OU 188897

UNIVERSAL
LIBRARY

OSMANIA UNIVERSITY LIBRARY

Call No.

2 - 5 / 915 5 214

Accession No.

18091

Author

سید باد جمالی

Title

61426

حیدر حفر افیہ پنجاب

18098

This book should be returned on or before the date last marked below.

جدید
جغرافیہ پنجاب

جسے محکمہ تعلیم نے ذمہ طور پر نہیں کیا

سندریا و جہازی

ناشر

لاہور

اکسپریس

اردو

سید محمد حامد

جملہ حقوق بحق ناشر محفوظ

قیمت عمر

۱۹۴۶

بار دوم

نذک

نخل پر چمکتے نام

سندباد چہ ازنی

فہرس

صفحہ	مضامین	صفحہ نمبر	مضامین	صفحہ نمبر	مضامین
۲۳۲	منوہر پر بت	۱۸	ہندو سبھالی ترائی	۶	مقدمہ از ڈاکٹر تاثیر
"	کوہ خضر		دوسرا باب	۹	عرض ناشر
"	جھیمٹھ پہاڑ	۲۱	آب دہوا اور بارش		پہلا باب
۲۳۳	میان کا ٹیلا	۲۲	انتخابات کی بہار	۱۰	محل وقوع قدرتی تقسیم
"	کوہ چھوڈو رام	۲۵	لیڈری کی فصل	"	محل وقوع
۲۳۴	کوہ شہاب الدین	"	سول نافرمانی کی گرمی	۳	قدرتی تقسیم
"	کوہ مٹھوٹ	۲۶	حقوق کی برسات	۱۵	اتحادی سطح مرتفع
"	منظرف کوہ	۲۷	سرکار پستی کی پت جھڑ	"	کانگریسی سلسلہ کوہ
۲۳۵	اشتر کی جوالا مکھی	۲۸	آئین پسندی کا جھاڑا	۱۶	اشتر کی جوالا مکھی
"	درے		تیسرا باب	۱۷	احرار سی کاہستان
"	درہ دولتانہ	۳۰	پراڈریا نہریں وغیرہ	"	اکالی جنگلات
۲۳۶	درہ میر	۳۱	سکندر مونٹ	۱۸	وادھی لیگ

صفحہ	مضامین	صفحہ	مضامین	صفحہ	مضامین
	پانچواں باب	۲۷	دریائے مرتضیٰ	۳۶	دریہ جہاں
۶۶	صنعت و حرفت بکار	"	کانگریسی زندگی نالے	"	دریہ غضنفر
	وغیرہ	"	دریائے سیول	۳۷	اجل زندگی
	چھٹا باب	۲۸	دریائے کالی	۳۸	جھیل دو تانہ
۷۲	ذرائع آمد و رفت		چوتھا باب	۳۹	دریائے طغر علیخان
۷۳	سرکیں	۵۱	پیداوار	۴۰	دریائے اختر علی خان
	ساتواں باب	"	اتحادی سطح مرتفع کی پیداوار	"	دریائے سالک و
۸۸	مشہور شہر	۵۳	کانگریسی کوہستان		دریائے مہر
"	لاہور	۵۴	احرار سی کاہستان	۴۱	دریائے نورا
۹۱	امرت سر	۵۵	اشترالی جوالا کھی	۴۲	دریائے کرشنا
۹۲	راولپنڈی	۵۷	بند و سبھا کی ترائی	۴۳	دیورند ندی
"	لدھیانہ سیالکوٹ	۵۸	دادئی لیگ	۴۴	دریائے خورسند
۹۳	جانندھر	۶۰	اکالی جھنگلات کا خطہ	"	دریائے پرمانند
۹۵	اشارات	۶۱	عام پیداوار	۴۵	دریائے جلیب
	ختم			۴۶	دریائے ویرا

مقدمہ

اکبر الہ آبادی پر بحث ہو رہی تھی۔ ایک کانگریسی دوست کہنے لگے کہ اگر اکبر خان بہادر نہ ہوتے، سرکاری ملازم اور پنشن خوار نہ ہوتے، تو بڑی دلولہ انگیز نظمیں لکھتے۔ فرنگی سامراج کی جڑیں ہلا دیتے۔ ممکن ہے اس انگریز عقلی امکان کی گنجائش ہو۔ مگر وہ نظمیں شاید دلولہ انگیز ہوتیں۔ عقل افروز نہ ہوتیں۔ بھوکا جو تنقیدی معاشقہ انداز خان بہادری نے پیدا کیا۔ بیباک خطابت میں گم ہو جاتا۔ پہلو دار طنز سے جو گہرا گھاؤ پڑتا ہے۔ جو ٹیس اٹھتی ہے۔ وہ خطیبانہ حملہ آوری کو نصیب نہیں۔ وہی جاٹ رست جاٹ تیرے سر کھاٹ اور پیلے رستے نیلی تیرے سر پہ گولھو کا فرق ہے۔

یہ پہلو دار طنز یہ انداز تنقیر حالات کی پیداوار ہے۔ عرب کے آزاد بارو مذمت کرتے تو کلمہ کھنا اور فخر مدح کرتے تو صاف صاف۔ انہیں کسی حکومت کا خوف نہ تھا کسی بادشاہ سے انعام و اکرام کی توقع نہ تھی۔ جو دل میں اتارنے سے نکل جاتا۔ بروی نظام جمشاد و میاست آزادی پر درختھا۔ شاعر ہی جی بدابست پر مبنی تھی۔

ایرانی اوب سطلق العنان رملائیں کے درباروں میں پھیلا پھولا۔ جبر اور قہاری کی فضا میں دل اور زبان کا فیصلہ بڑھتا گیا۔ حقیقت نے مجاز کی پناہ میں ہزاروں ایڑی استوار کیں۔ پیلے اور عیار گلیں اور باغبان۔ وربان اور رقیب جام و ساقی۔ ایک دو

نہیں کنایات اور استعارات کا ایک لامتناہی سلسلہ بن گیا۔ جب کوئی مظلوم کسی حاکم کے تشدد سے مجبور ہو کر فریاد کرنا۔ تو اسے بلبل اور صیاد کی یاد آتی۔ جہان کی امان پاتا ہوا پیکار اٹھتا۔ مگر ایرانی شاعری سے مثال دینے کی کیا ضرورت ہے۔ اردو کے شاعروں نے بھی انہیں مجازات کو استعمال کیا ہے۔ عدم تعاون کے ابتدائی دور میں جب گرفتاریوں کا اتنا مجموعہ تھا۔ کہ جیل خانے کم تھے اور قید سی زیادہ۔ یہ شعر کس قدر حسبِ حال تھا۔

یہی کثرت ہے اسیروں کی تو بہ ارمہ لے صیاد وجود دن ہی نر ادم۔ پیلے

ملکی تحریک آزادی کی ابتدا میں جب یہ بحث کی جاتی تھی۔ کہ کیا ہندوستانی اس قابل ہیں۔ کہ وہ اپنے ملک میں آپ حکومت کر سکیں (یہ بحث اب فقط انگلستان کے مشدد لوگوں میں ہوتی ہے) تو اکثر آزاد خیال اخبارات میں لمبے لمبے مقالے شائع ہوتے۔ جلسوں میں دھواں دھارا تقریریں کی جاتیں۔ ان پر ضمانتوں کی ضبطی اور جرمانے کا حکم لگایا جاتا۔ اکبر الہ آبادی نے خان بہادری سمنٹن جی اور فیشن خواہی کے ہوتے ہوئے اس بحث کو ایک شعر میں ختم کر دیا۔ کہ

گرد و نہ کچھ فکر جام و ساقی بہار آئے تو دو چہن میں

گلوں سے پیکے کارنگِ مستی ہوا کر مٹی شراب پیدا

یہ پہلو دار شاعری ہمیشہ سیاسی جبر کا نتیجہ نہیں ہوتی۔ سماجی اور معاشی بندشوں سے بچاؤ کے لئے بھی یہ طریقہ اختیار کیا جاتا ہے۔ اور یہ بھی ہوتا ہے۔ کہ تھکے ہوئے احساس کی بیداری کے لئے اپرانی شراب تھی بوتلوں میں پیشش کی جاتی ہے۔

مجازات کے استعمال سے، پردے پردے میں حقیقت حال کے اظہار سے بیان میں ایک نئی طرح کی تازگی آجاتی ہے۔ جیسے چاند بادلوں میں چھپ جائے چاند کا سا چہرہ نقاب پوش ہو جائے، اور پھر چوہ اٹھایا جائے، تو یوں معلوم ہوتا ہے کہ دن نکل آیا۔ چوہ طبق روشن ہو جاتے ہیں!

”پنجاب کا جغرافیہ“ مجازات کے ان تمام محرکات کا نتیجہ ہے۔ سیاسی جبر سے بچاؤ، معاشی بندشوں سے پناہ، سماجی رکھ رکھاؤ کا لحاظ اور بیان کے پائیکن کا اقتضاد۔۔۔۔۔۔ اس تصنیف میں ان سب کا اظہار موجود ہے۔ ان تہ بہ تہ پردوں میں سے آزادی کا نور چھن چھن کر نکل رہا ہے۔ اور یہ محض سیاسی پارٹی بازی کی آزادی نہیں۔ یہ آزادی ایک ایسا ایک صاحب علم و فکر کی آزادی ہے۔ وہ آزادی جو ہر انسان کا پسند آئشی حق ہے آزادی گفتار!۔۔۔۔۔۔ جسکے بغیر جمہوریت ایک ساعت زندہ نہیں رہ سکتی۔

آنے والے جمہوری ہندوستان کے مؤرخوں کیلئے ”پنجاب کا جغرافیہ“ بہترین مواد مہیا کرے گا۔ اور موجودہ دور کے اہل نظر حضرات کیلئے بہتر بصیرت کا کام دے گا۔ دیکھیں ہمارے اوپر اس مثال سے کیا فائدہ اٹھاتے ہیں۔ اور نہیں تو وزیر نگارش کے پائیکن کا متع ہی سہی!

ڈاکٹر تاثیر

(ایم۔ اے۔ پی۔ ایچ۔ ڈی)

عرض ناشر

جدید جغرافیہ پنجاب غالباً ۱۹۳۹ء کے آغاز میں باقسط شہیرازہ میں نکلنا شروع ہوا تھا۔ اسی اس سلسلہ مضامین کی ایک دو قسطیں ہی تھیں۔ کہ پنجاب کے ہر پڑھے لکھے شخص کی زبان سے ان کا ذکر سنائی دینے لگا۔ ان دنوں حسرت صاحب کی دوسری مصروفیتوں کی وجہ سے "شہیرازہ" بے قاعدگی سے شائع ہوتا تھا۔ بیچ میں ہیندہ مہینہ بھر اس کا کوئی پرچہ نہ نکل سکا۔ پھر بھی لوگوں کی دلچسپی برقرار رہی۔ اور جب یہ پرچہ چھپ کے بازار میں پہنچا۔ لوگ بے اختیار ٹوٹ پڑے۔

جدید جغرافیہ کی چوتھی قسطیں پڑھ کر مجھے خیال ہوا۔ کہ اسے دو ایڈیشن کے اہتمام سے کتابی صورت میں چھاپا جائے۔ میں نے حسرت صاحب سے ذکر کیا۔ تو معلوم ہوا کہ وہ بھی اسے کتابی صورت میں چھاپنے کا فیصلہ کر چکے ہیں۔ لیکن وہ خود اسے چھاپنا چاہتے ہیں۔ بعض پیشروں نے ان سے معاملہ کرنا چاہا۔ مگر انہوں نے انکار کر دیا۔ آخر کئی ہفتوں کی گفت و شنید کے بعد میں نے انہیں اس بات پر آمادہ کر لیا۔ کہ وہ خود طباعت و اشاعت کی زحمت اٹھائیں۔ بچائے جغرافیہ کی طباعت کا معاملہ اردو ایڈیشن کے سپرد کر دیں۔ یہ غالباً گذشتہ ستمبر کا واقعہ ہے۔ لیکن کتاب ابھی نام نہ تھی اور حسرت صاحب کو اس بات پر اصرار تھا۔ کہ پوری کتاب شہیرازہ میں شائع ہو جائے۔ اس سے دسمبر تک اسکی کتابت شروع نہ ہو سکی۔

جتنا مسودہ میرے پاس موجود تھا۔ اسکی کتابت جنوری ۱۹۴۰ء میں ختم ہو گئی۔

انہیں دلوں اتفاق سے حسرت صاحب کو کشمیر جانا پڑا۔ اور انکے واپس آنے تک کتابت مکمل نہ ہو سکی۔ کتابت مکمل ہوئی تو معلوم ہوا کہ اس میں بہت سے تقاضے ہیں۔ آخر یہ فیصلہ ہوا کہ از سر نو کتابت کرائی جائے۔ اس مرتبہ منشی محمد صدیق صاحب سے کتابت کرائی گئی۔ اور اس طرح یہ کتاب جسے دسمبر ۱۹۳۹ء کے اواخر میں شائع ہونا چاہئے تھا۔ اپریل ۱۹۴۰ء میں شائع ہوئی۔

کتاب کے عام مطالب کے متعلق کچھ کہنا میرا منصب نہیں تاہم یہ عرض کرنا چاہیے نہ ہوگا۔ کہ اردو الیڈیجی ایک ایسی کتاب پیش کر رہی ہے جو اپنے اچھوتے انداز کے اعتبار سے اردو زبان میں اپنی نظر نہیں رکھتی۔

محمد حنیف

۵ اپریل ۱۹۴۰ء

بر منگنه ادا می کنم که خلوتتیاں

سر بدو بگشاوند و در فرو بستند

پہلا باب

محل وقوع

حکومت پنجاب جسے عام اسٹیشن میں پنجاب کی اتحادی حکومت بھی کہتے ہیں۔ پہاڑوں اور دریاؤں سے گھری ہوئی ہے۔ اس کے شمال مغرب میں خزان عبدالغفار خان اور ڈاکٹر خان پھیستے چلے گئے ہیں۔ یہ دونوں کو ہستانی سلسلے بارہکل چیل ہیں۔ البندان کے بعض حصے مرن کھدر سے ڈھکے ہوئے نظر آتے ہیں۔ اسلئے

انہیں سُرخ پوش پہاڑ بھی کہتے ہیں۔ یہ دونوں آتش فشاں پہاڑ ہیں۔ اور کبھی کبھی ان سے لادوا بہ نکلتا ہے۔

شمال میں تحریک کشمیر ہے۔ جو ایک مشہور ندی کا نام ہے۔ یہ ندی مخالف راہِ معلیٰ سے نکل کر ہری پرت کے جیل میں جاگرتی ہے۔ لیکن ان دونوں بالکل خشک پڑی ہے۔

مشرق میں بجمیرہ پنت ہے۔ جس میں بہت سے جزیرے واقع ہیں۔ اس سمندر کا سب سے بڑا جزیرہ سوراج جہون ہے۔ جو گاندھی ٹوپی کے کھیتوں اور چرخوں کی فصل کے لئے مشہور ہے۔ بجمیرہ پنت سے جو ہوائیں اٹھتی ہیں وہ مرکزی ایشیائی کے میدان میں خوب دینہ برساتی ہیں۔ لیکن کوہ چھوٹو رام انہیں پنجاب تک نہیں پہنچنے دیتا۔

جنوب مغرب میں دریائے الہ بخش بہتا ہے۔ جو اپنا دارمتمہ ہمیشہ بدلتا رہتا ہے۔ یہی وجہ ہے کہ اس کنارے کوئی بڑا شہر آباد نہیں ہو سکتا۔ اس دریا کے دہانے کے متعلق اختلاف ہے۔ کبھی یہ بیکر و کانگر سس میں جاگرتا ہے۔ اور کبھی خلیج لیگ میں۔ جنوب میں ایوان و ایان ریاست کے کھنڈے ہیں جس کی اینٹوں سے فیڈریشن کاراج نینگ مندر بنایا جا رہا ہے۔

قدرتی تقسیم

(۱) اتحادی سلسلہ کوہ۔

(۱۲۲) شترکی جوالا کھی
(۱۲۳) کانگرسی سلسلہ کوہ

(۱۲۴) اجڑی کاہتان اٹھاس کے میدان

۱۵۱ اکالی جنگلات

وادٹی لیگ

۶۔ ہندو سبھا کی ترائی

اتحادی سطح مرتفع

یہ سطح مرتفع پنجاب کے تین چوتھائی حصہ پر شمالاً جنڈیا پھیلی ہوئی ہے۔ اس کا بہت حصہ بھرتی ہے۔ روئید کی کہیں کہیں ہی نظر آتی ہے۔ اس کی آب دہوا سرد و خشک ہے۔ بحیرہ ہند سے جو ہوایں اٹھتی ہیں۔ وہ یہاں تک پہنچنے نہیں پاتیں۔ اس سطح مرتفع کو سد سکندر ہی بھی کہتے ہیں۔

گانگری سلسلہ کوہ

اس کی دو شاخیں ہیں۔ ایک کوست پڑا کہتے ہیں۔ اور دوسری کو بھارگو پربت ست پڑا احراری کاہستان اور اشترائی جوالا لکھی کے درمیان واقع ہے اور بھارگو پربت اتحادی سطح مرتفع اور اکالی جنگلات سے ملا ہوا ہے۔ اس کے ایک طرف وادٹی لیگ ہے۔ اور دوسری ہندو سبھا کی ترائی۔

ست پڑا پر صرف کہیں کہیں زیر درختی نظر آتی ہے۔ بھارگو پربت میں سونے پانندی کی بہت سی کانیں ہیں۔ اور اس کے مشرقی حصہ میں جو اکالی جنگلات سے ملا ہے۔ صنوبر اور شمشاد کے درخت بھی پائے جاتے ہیں۔ جن کی کڑھی سے لکھیا اور سرکاری دفتروں کا فرنیچر بنتا ہے۔ اس پہاڑ میں بہت سے چھوٹے چھوٹے درے ہیں۔ جن کے ذریعہ اتحادی سطح مرتفع اور اکالی جنگلات کے مابین سلسلہ رسل و رسایل قائم ہے۔

جواشتر کی جوالا مکھی

یہ آتش فشاں پہاڑ وسط پنجاب سے شروع ہو کر مشرق کی طرف پھیلتا چلا گیا ہے۔ علم طبقات الارض کے ماہرین کا خیال ہے کہ اس پہاڑ کا تعلق آتش فشاں پہاڑوں کے اس مشہور سلسلہ سے ہے جو ماسکو سے شروع ہوتا ہے اور وسط ایشیا سے ہوتا ہوا زمین کے اندر ہی اندر میرٹھ اور کانپور تک چلا جاتا ہے۔

اشتر کی جوالا مکھی کی رنگت سیاہ ہے۔ خاص خاص موسموں میں اس سے سرخ شعلے بھی بند ہوتے دیکھائی دیئے ہیں۔ بعض اوقات اس جوالا مکھی کے اندرونی تغیرات کی وجہ سے شدید زلزلے بھی آتے ہیں۔ جواتحاد ہی سطح مرتفع میں بہت زیادہ محسوس کئے جاتے ہیں۔ جب اس آتش فشاں پہاڑ پر سکوں مارا جاتا ہے تو اتحادی سطح مرتفع کے باشندے اطمینان کا سانس لیتے ہیں۔ ۱۹۲۱ء اور ۱۹۳۱ء میں اس کی وجہ سے شدید زلزلے آتے رہے ہیں۔ جن سے پنجاب کا کوئی حصہ محفوظ نہیں رہ سکا۔ اتحاد ہی سطح مرتفع کے دامادوں نے ان زلزلوں سے بچنے کے لئے تعویز ایجاد کئے ہیں۔ جنہیں نقش سنکدری کہتے ہیں۔ یہ تجویز دیہات کے باشندے میں بڑی کثرت سے تقسیم کئے جا رہے ہیں۔ ایک مشہور فرنگی عامل کاس کا خیال ہے کہ اگر ان تعویزوں کے ساتھ ساتھ ہر گاؤں میں کثرت سے کھاد کے گڑھے کھودے جائیں۔ اور مکالوں میں روستان لگوادیئے جائیں۔ تو لوگ اشتر کی جوالا مکھی پر بسنے والے بھوتوں پریتوں سے محفوظ رہیں گے۔ بنگال کے مشہور عامل حکیم فضل شاہ ہاؤسکن کا بھی یہی خیال ہے۔

احرامی کا ہستان لگاس کے یہ میدان ست پڑاکی ڈھلوانوں سے شروع ہو کر مسلم لیگ پھیلے ہوئے ہیں، اس کا ہستان میں ہر طرف بھیڑ بکریاں، چرتی پھرتی ہیں۔ یہاں زیادہ تر خانہ بدوش قبائل آباد ہیں۔ جو ایک جگہ نہیں رہتے اور پھیر بکریاں کے گلے لے ادھر ادھر گھومتے پھرتے ہیں۔ گرمیوں میں یہ لوگ ست پڑاکی ڈھلوانوں کے پاس خیمے گاڑ دیتے ہیں۔ اور جاڑے میں ہٹ کر وادی لیگ کی طرف چلے آتے ہیں یہی وجہ ہے کہ ان لوگوں کی زبان اور خیالات میں وادی لیگ اور یوگا نگرسی سلسلہ کوہ دونوں کے اثرات نمایاں نظر آتے ہیں۔ احرامی کا ہستان کے آزد قبائل اتحادی سطح مرفوع کے باشندوں کو سخت نفرت کی نگاہ سے دیکھتے ہیں۔ ان میں سہ جدی جھگڑے بھی ہوتے رہتے ہیں۔ جو بعض اوقات سخت خطرناک صورت اختیار کر جاتے ہیں۔ یہ جھگڑے عام طور پر موسم بہار میں ہوتے ہیں۔ جب کا ہستان کی سہ سہری پورے جو بن پر ہوتی ہے۔ قحط کے زمانے میں اکثر اہل قبائل دوسرے ملکوں میں چلے جاتے ہیں۔ اور محنت مزدوری کر کے پیٹ پالتے ہیں۔

اکالی جنگلات۔

یہ خود در جنگلات پھارگو پربت اور اتحادی سطح مرفوع سے شروع ہو کر اشترالی جوان لکھی تک چلے گئے ہیں۔ لگنے جنگلات کا یہ وسیع خطہ خدا کی قدرت کا عجیب نمونہ ہے۔ دنیا کے کسی حصہ میں اس قسم کے جنگلات نہیں ملتے یہاں سورج کی شعاعیں بڑی مشکل سے سطح زمین تک پہنچتی ہیں۔ اور بعض مقامات تو ایسے ہیں جہاں ہوا کا ڈر بھی بڑی دقت سے ہوتا ہے۔ ان جنگلات میں ہر قسم کے جانور ملتے ہیں لیکن جوتہ کو

بہت لوگ یہاں بستے ہیں۔ وہ بہت محنتی۔ جفاکش اور تموند ہوتے ہیں۔ اتحادی سطح مرفع کے سوداگر ہمیشہ ان جزگلات کا ٹھیکہ لینے اور اس کی لکڑی سے فائدہ اٹھانے کی کوشش کرتے رہتے ہیں۔ لیکن یہ لوگ کسی کو لکڑی کاٹنے کی اجازت نہیں دیتے۔

وادئی لیگ۔

یہ وادئی ایک مشہور دریا دریائے ظفر علی خان نے اتحادی سطح مرفع کو کاٹ کر بنائی ہے۔ زردانہ قبل از تاریخ میں یہ دریا سوراخ بھون کے پاس بہتا تھا۔ لیکن اب اتحادی سطح مرفع کو سیراب کرتا ہے۔ وادئی لیگ کو اس دریا کے نام پر ظفر علی خان بھی کہتے ہیں۔ کبھی کبھی اس دریا میں اس نور سے طغیانی آتی ہے۔ کہ اس وادئی کی فصلوں کو سخت نقصان پہنچتا ہے۔ اتحادی سطح مرفع کے باشندے اس وادئی کی پیداوار سے بہت فائدہ اٹھاتے ہیں۔

ہندو سبھا کی ترائی۔

اتحادی سطح مرفع کی سب سے اونچی چوٹی سکندر موٹ کے دامن میں ہندو سبھا کی ترائی ہے۔ یہاں سال لہر موسلا دھارا بارش ہوتی رہتی ہے۔ اکی لٹے یہاں پھردوں کی کثرت ہے۔ اور میریابہت ہوتا ہے۔ اس ترائی میں ٹھنڈے اور گرم پانی کے چشمے کثرت سے پائے جاتے ہیں گرم چشموں میں نارنگ سر اور سرد چشموں میں زیندر ناگ خاص طور پر مشہور ہیں۔

لے مجھ کو نہ تعاون نہ تعامل کی ضرورت
ہم آپ ہوں دریا مجھے کیا پل کی ضرورت
(ظفر علی دریا رستان)

امتحانی سوالات

۱۲) کیا وجہ ہے۔ کہ دریائے الہ بخش کے کنارے کوئی بڑا شہر آباد نہیں ہو سکتا؟
 (۱۳) آج کل دریائے الہ بخش کہاں سے نکلتا ہے۔ اور کہاں جا گرتا ہے۔ نیز یہ بھی
 بتاؤ کہ اگلے سال یہ دریا کہاں سے نکلے گا۔ اگر تم نہیں جانتے۔ تو اپنے باپ سے
 پوچھ کر بتاؤ۔

۱۴) اتحادی سطح مرتفع کو سندھ سکندری کیوں کہتے ہیں؟
 (۱۵) ست پڑا اور بھارگوپرت میں سے کونسا پہاڑ زیادہ اونچا ہے پنجوں کے
 بلی کھڑے ہو کر بتاؤ۔

(۱۶) تمہارے سکول میں جو کرسیاں اونچیں ہیں۔ انکی لکڑی کہاں سے آئی ہے اس
 کی لکڑی سے چرخے کیوں نہیں بن سکتے؟

(۱۷) نقش سکندری کے متعلق عامل حکیم فضل شاہ جاوید شنکس کا کیا خیال ہے؟
 (۱۸) احراری کاہستان کے باشندوں کی شکل و صورت کیسی ہوتی ہے۔ ان میں اور

اکالی جنگلات کے باشندوں میں کیا فرق ہے؟

(۱۹) دادھی لیگ کو ہدیہ طفر علی خان کیوں کہتے ہیں؟

(۲۰) ہندو سبھائی ترائی میں پھروں کی کثرت کیوں ہے؟

ہدایات

استاد ہر لڑکے سے پوچھے۔ کہ ان کے گھر میں کتنی کائیں۔ کتنی بھینسیں۔ کتنی بکریاں
 کتنی مرغیاں اور کتنے دوٹ ہیں؟ جس لڑکے کے گھر میں کوئی دوٹ نہ ہو۔ اسے کلاس سے
 نکال دیا جائے۔ کیونکہ اس کا تعلیم حاصل کرنا یا مکمل بے سود ہے۔

دوسرا باب

آب و ہوا اور بارش

آب و ہوا

کسی ملک کی آب و ہوا معلوم کرنے میں سب سے پہلے اس بات کا خیال رکھنا چاہئے کہ وہ ملک خطِ استوا سے کتنے فاصلہ پر واقع ہے۔ پنجاب خطِ استوا سے جسے عام لوگوں کی بولی میں گاندھی بھی کہتے ہیں بہت دُور اور بحیرہ منجمدا انگلیسی کے قریب والٹ ہال کے منطفہ بادہ میں واقع ہے۔ بحیرہ منجمدا انگلیسی وہی سمندر ہے۔ جو فاسزم کے قطب مغربی کے پاس واقع ہے۔ اس سمندر کے قرب نے پنجاب کی آب و ہوا پر بہت اثر

ڈالا ہے۔ اگر قطب استوا اس کے قریب آنا چاہے تو یہ زمین کی گردش افلاطونی کی وجہ سے ہٹ کر قطب مغربی کے زیادہ قریب ہو جاتا ہے۔

دوسری بات جو کسی ملک کی آب و ہوا پر بہت اثر ڈالتی ہے۔ سطح سمندر سے اس کی بلندی ہے۔ پنجاب کے اکثر حصے بحیرہ کانگریس کی سطح سے ڈھائی ہزار فٹ اونچے ہیں۔

آب و ہوا کے سلسلہ میں تیسری اہم چیز ہواؤں کا رخ ہے بحیرہ کانگریس سے سول نافرمانی کی چیلچلاتی ہوئی گرمی میں جو ہوائیں بخارات سے لدی ہوئی اٹھتی ہیں۔ ان کا ندر سوراخ بیون تک ختم ہو جاتا ہے۔ ان میں سے کچھ ہوائیں پنجاب تک پہنچتی ہیں۔ اور ست پڑا اور احراری کا ہستان میں برس پڑتی ہیں۔ کچھ بخارات سے لدی ہوئی ہوائیں اتحادی سطح مرتفع سے گزرتی ہوئی کوہستان عبدالغفار سے ٹکرا کر سرخوش میدانوں میں بڑے زور کا مینڈ برساتی ہیں۔

موسمی ہواؤں کا دوسرا قافلہ نیلچ سرکار سے چلتا ہوا سکندر مونت سے ٹکرا کر اکالی جنگلات میں مینڈ برساتا ہے۔ اس کی وجہ سے ہندو سبھا کی ترائی میں خوفناک دلدلیں پیدا ہو گئی ہیں۔ جن میں کثرت سے مچھر۔ مکھیاں اور دوسرے کیڑے مکوڑے پیدا ہوتے ہیں۔

لیکن پنجاب کی آب و ہوا کے متعلق وثوق سے کچھ کہنا مشکل ہے۔ اسلئے بعض لوگوں کا خیال ہے۔ کہ قدرت نے اس صوبہ کو آب و ہوا سے بہت حد تک محروم رکھا ہے۔ مگر یہ خیال درست نہیں۔ قدرت نے پنجاب کو آب و ہوا و ضرور

عطا کی ہے۔ یہ اور بات ہے۔ کہ اس کی آب و ہوا غیر یقینی سی ہے۔ کبھی کئی ٹھی سال تک آئین پسندی کا جائزہ دیتا ہے۔ اور لوگ بلوں کے کاغذی الاٹکے سامنے آگ تاپتے نظر آتے ہیں۔ کبھی سول نافرمانی کی گرمی مدت تک چین نہیں لینے دیتی۔ اور لوگ ترنگے جھنڈوں کے برقی پنکھوں تلے آرام پاتے اور دفعہ ہم کو توڑ کے اس کے برفاب سے پیاس بجھاتے ہیں۔ حقوق کی بارش ہوتی ہے۔ تو چھین ایچ تک ہو جاتی ہے۔ اور خشک سالی کا زمانہ آتا ہے۔ تو برسوں روئیاں گی کا نام و نشان دکھانی نہیں دیتا۔ پھر تماشا یہ ہے کہ پنجاب کی آب و ہوا کبھی شملہ چلی جاتی ہے۔ اور کبھی لاہور آ جاتی ہے۔ اس غیر یقینی آب و ہوا نے پنجاب کے لوگوں کی طبیعت پر بڑا اثر ڈالا ہے۔ چپتا سچو وہ اپنی بے اصولی کی وجہ سے اس پاس کے ملکوں میں بہت بدنام ہیں۔

پنجاب کے موسموں کی بوقلمونی اور رنگارنگی پر غور کیا جائے تو خدا کی قدرت یاد آتی ہے۔ ابھی مطلع بالکل صاف ہے۔ نہ ہوا میں خشکی نہ آسمان پر ابر کا کوئی ٹھکانہ نظر آتا ہے۔ اتنے میں پروا ہوا ہلکنے لگتی ہے۔ آسمان پر کالی کالی گھٹائیں چھا جاتی ہیں۔ اور جل قفل ایک ہو جاتا ہے۔ کبھی خلیج لیگ سے حقوق کی بدلیاں کلچر کی تجارتی ہواؤں کے دوش پر سوار ہو کر چار کوٹ پھیل جاتی ہیں۔ اور ایسا اندھیر چھا جاتا ہے کہ ہاتھ کو ہاتھ سمجھا نہیں دیتا۔ کبھی آزادی کی ترانہ باری اس زور سے ہونے لگتی ہے کہ کشتوں کے تناسب کی جوار اور ملازمتوں کی تقسیم کے باجرے کی ہنہاتنی ہوئی فصلیں نہیں نہیں ہو جاتی ہیں۔ اور سرکار کو زر تقادی تقسیم کرنا پڑتا ہے۔ اس کے ساتھ ساتھ کبھی

کبھی ملاپ کی خوشگوار برکھارت بھی اپنا جلوہ دکھا جاتی ہے یعنی باغوں میں کھم گرتے ہیں ان میں اتحاد کے جھولے پڑتے اور محبت کے پینگ بڑھتے ہیں۔ پھر غور کر دو یہ ساری کیفیتیں ان بو جھبے اور ان جانے بسنے معلوم ہوتی ہیں۔ نفاق کی گرم گرم ہوا میں دن کو جھلے ڈالتی ہیں۔ اور پھوٹ کی بادِ موم کا زہر مغز استخوان تک سرایت کر جاتا ہے۔ پنجاب کے چھوٹے چھوٹے موسم یوں تو ۲۵ ۳۶ ہیں۔ لیکن ابھی تک بڑے بڑے موسم جو معلوم ہو سکے ہیں۔ ان کی تعداد پانچ سے زیادہ نہیں۔

انتخابات کی بہار

جسے کھڑا موسم بھی کہتے ہیں۔ یہ فصل کنوینٹسٹک کے خوشگوار مینے سے پونگ کی شورا شور می تک پورے شباب پر رہتی ہے۔ اور کبھی کبھی عذر داری کی بے نمکی کے بعد بھی جلوہ دکھا جاتی ہے۔ پنجاب کے اندر جو جیل ہیں اور گماگمی اس زمانہ نے بس دکھائی دیتی ہے۔ پھر کبھی نظر نہیں آتی۔ موسم کی تاثیر اور آب و ہوا کے اثر سے ہر شخص کے جسم میں بلا کی بھرتی اور توانائی پیدا ہو جاتی ہے۔ بہولے بسرے رشتے اور تعلقات یاد آتے ہیں۔ حافظہ قومی ہو جاتا ہے۔ اگلے پچھلے کارناموں کے ساتھ شکوے شکایتوں کے ذکر کھلتے ہیں۔ امیروں کی تجویروں کے منہ کھل جاتے ہیں۔ روپوں کا مینہ برسنے لگتا ہے۔ وٹ اور نوٹ کا اول بدل عام ہوتا ہے۔ اونٹے اور اعلیٰ پلاؤں کی ویگنوں اور پوری کچوری کے تپلوں پر ٹوٹ کے گرتے ہیں۔ موٹوی اور پینڈٹ اس موسم کے خاص پرندے ہیں۔ جو خوب چمکتے اور بنی جی روزی جیجوا اور سب کے داتا سری بھگوان کے ساتھ ساتھ زندہ باد اور یاد رکھنا کے نعرے لگاتے ہیں۔ اور پھر بڑے نود کی

گھڑوڑ شروع ہو جاتی ہے۔ لوگ بازیاں بدلتے اور شرمیلیں لگاتے ہیں۔ جو لوگ اس دوڑ میں شامل ہوتے ہیں۔ وہ امیدوار کہلاتے ہیں۔ ان میں سے کچھ قسمت واسے جی جو اسمبلی کی دیوارِ حقیقہ تک پہنچ جاتے ہیں۔ ان کی چاندی ہو جاتی ہے باقی امیدوار کے کھیت میں ٹاپتے رہ جاتے ہیں۔

(۲) لیڈری کی فصل۔

جسے پھوٹا موسم بھی کہتے ہیں۔ کبھی شبید گٹ سے شروع ہو کر اسمبلی کی ممبری تک اور کبھی ستیہ گڑھ سے آئینی جدوجہد تک برابر رہتا ہے۔ پیلج بیگ اور بیکرہ کانٹرسس سے جو مون سون ہوا میں اٹھتی ہیں۔ وہ اس زمانے میں خوب مینڈ برساتی ہیں اور طرح طرح کے کیڑے مکوڑے کثرت سے پیدا ہو جاتے ہیں۔ آموں کی فصل کی طرح یہ موسم بھی ہندوستان کے خاص موسموں میں شمار ہونے کے قابل ہے۔ اس زمانے میں لیڈری کے کاروبار کو خوب ترقی ہوتی ہے۔ چندہ کی فصل خوب ہوتی ہے۔ خالی کے بئیگن بھی کثرت سے ہوتے ہیں۔ ان دنوں ایک خاص جانور بھی کثرت سے دکھائی دیتا ہے۔ جسے عام طور پر ہری چٹاک کہتے ہیں۔ اس کے گلے کبھی ست پڑا اور بھارگو پر بت کے دامن میں چرتے نظر آتے ہیں۔ کبھی اجڑا کاہستان اور کبھی اتحادی سطح مرفوع میں گھس جاتے ہیں۔

رم رسول نافرمانی کی گرمی۔

اس موسم میں بڑے زور شور سے آندھیاں چلتی ہیں۔ جو سرکاری باغوں اور کھیتوں کو ویران کر ڈالتی ہیں۔ سرکارِ دفعات ۱۶۴-۱۰۸ اور ۱۲۲ الف کی کاغذی

ڈھالوں سے آندھی کو روکنے کی کوشش کرتی ہے۔ مگر سٹی میں ٹھاکا تھا منا کیا۔ یہ آندھی ان ڈھالوں کے روکے نہیں رکتی اور اکثر اوقات تو ایسی لوپتی ہے۔ کہ لالہ نافرمان ہو جاتا ہے۔ لوگ انقلاب زندہ باد کے نعرے لگا کے دل کی بھڑاس نکالتے ہیں۔ اور گرمی سے بچنے کے لئے گھروں کو چھوڑ کر سرکاری مہمان خانوں کو آباد کرتے ہیں۔ یہ موسم کبھی سال بھر رہتا ہے۔ اور کبھی کئی سال نظر نہیں آتا۔ انصاف کی بات یہ ہے کہ یہ موسم پنجاب کا خاص موسم نہیں۔ بلکہ مانگے مانگے کی چیز ہے۔ اصل میں یہ موسم پنجاب کے جنوب اور مشرق کے علاقوں سے آتا ہے۔ اور پنجابیوں کی پُرسکون زندگی میں محوڑا سا ہیجان برپا کر کے غائب ہو جاتا ہے۔ پنجاب کی حکومت اس موسم کی روک تھام کے لئے ایک اسکیم پر غور کر رہی ہے جس کا نام سول نافرمان بیوریج سکیم ہے۔ کہا جاتا ہے۔ کہ کروڑوں روپوں کے خرچ سے ایک بند باندھا جائے گا۔ جو سول نافرمانی کے موسم کو پنجاب میں داخل نہیں ہونے دے گا۔

(۳) حقوق کی برسات۔

سول نافرمانی کے موسم کی طرح حقوق کی برسات کا بھی کوٹھیک وقت نہیں کبھی ہوتی ہے۔ کبھی نہیں ہوتی۔ لیکن یہ موسم پنجاب کا خاص موسم ہے۔ یہ اور بات ہے۔ کہ یہ ہندوستان کے دوسرے صوبوں کا بھی دورہ کرتا رہتا ہے۔ بڑے بڑے علماء کا خیال ہے۔ کہ اگر پنجاب نہ ہوتا۔ تو سرے سے حقوق کی برسات ہی نہ ہوتی۔

اس موسم میں کالی جنگلات میں کوئی ۳-۳۔ اونچے بادش ہوتی ہے۔ وادی لیگ

ہیں ۵۶۔ ایچ اور ہندو سبھا کی ترائی میں ۱۰۰۔ ایچ کبھی کبھی احرار سی کاہستان میں بھی ایک آدھ چھینٹا پڑ جاتا ہے لیکن سب سے زیادہ اتحادی سطح مرتفع ولے مئے میں رہتے ہیں۔ وہ حب چاہتے ہیں۔ اپنے علاقے کو بارش سے محفوظ کر لیتے ہیں۔ اور بارش ہو بھی جاتی ہے۔ تو ان کا دامن تک بھینگے نہیں پاتا۔

حقوق کی برسات کو ریاضی سے گہرا تعلق ہے۔ یعنی اس زمانے میں کبھی تفریق کا نقشہ کھج جاتا ہے۔ اور لوگ ایک دوسرے سے الگ ہونے لگتے ہیں۔ کبھی ضرب کا دور شروع ہوتا ہے۔ اور یار پیٹ۔ اٹھا پٹھ کے سوا کچھ نظر نہیں آتا۔ کچھ دیر کے بعد یہ نظر بھی بدلتا ہے۔ یعنی تقسیم کا زمانہ آتا ہے۔ اور گروہ بندی شروع ہو جاتی ہیں۔ البتہ ریاضی کے پہلے قاعدے یعنی جمع سے اس موسم کو سخت دشمنی ہے۔ ان دنوں دریاؤں میں بڑے زور سے طغیانی آتی ہے۔ جس کی وجہ سے فصلوں کو بہت نقصان پہنچتا ہے۔ خاص طور پر دریائے ظفر علی خان میں بہت سے برساتی نالے آتے ہیں۔ جن کی وجہ سے اس دریا کا پاٹ بہت زیادہ ہو جاتا ہے۔ اور اس پاس کے بہت سے دیہات میں پانی پھیل جاتا ہے۔

چھوٹا اس فعل کا خاص پھل ہے۔ جو کثرت سے دسا اور کو بھیجا جاتا ہے۔ اور بہت قیمت پاتا ہے۔

(۵) سرکار پرستی کی بیت جھڑ۔

سول نافرمانی کی گروما گری اور حقوق کی برسات کے بعد سرکار پرستی کی خزاں شروع ہوتی ہے۔ سول نافرمانی کی حرارت نام کو نہیں رہتی۔ سرکار کی اطاعت اور

وفاداری کا جذبہ دلوں میں موج مارنے لگتا ہے۔ ہوا میں نہ گرمی رہتی ہے۔ نہ سردی موسم میں اعتدال آجاتا ہے برساتی ندی نالے خشک ہو جاتے ہیں۔ چڑھے ہوئے دریا اتر جاتے ہیں۔

پتوں کی رنگت زرد ہو جاتی ہے۔ تیز ہوا میں چلنے لگتی ہیں۔ اور تھوڑے دنوں میں درخت بالکل لٹکھڑا نظر آنے لگتے ہیں۔ یہ موسم ہندوستان کے دوسرے علاقوں میں بھی ہوتا ہے۔ لیکن پنجاب میں اس کا جو مزہ کسی دوسرے علاقہ میں کہاں؟

(۶) آئین پسندی کا جاڑا۔

یہ موسم انتحانات کی بہار سے شروع ہو کر کئی کئی سال تک اس طرح پنجاب پر اپنا قبضہ جمائے رکھتا ہے۔ کہ کوئی دوسرا موسم اس صوبہ میں داخل نہیں ہوتا۔ اس زمانے میں بحیرہ منجمد انگلیسی سے بڑے زور کی سرد ہوائیں چلتی ہیں۔ جو طبیعتوں میں بلا کی خنکی پیدا کر دیتی ہے۔ البتہ کبھی کبھی خلیج اشترکیت سے جو بحیرہ کانگرس میں واقع ہے۔ گرم خلیجی رو بھی چلتی ہے۔ جس کی وجہ سے جاڑے کی شدت کم ہو جاتی ہے۔

سکندر مونٹ اور اس کے دامن کا علاقہ جو اتحادی سطح مرتفع کہلاتا ہے۔ یوں تو ہمیشہ سے بہت سرد واقع ہوا ہے۔ مگر اس زمانے میں اسے برف بالکل ڈھانک لیتی ہے۔ دو تین لوگ جو اسمبلی کے ممبر ہیں۔ اس زمانے میں جاڑے سے بچنے کے لئے اسمبلی میں چلے جاتے ہیں۔ اور گرم فکروں، دھواں دھارا اور

آتش بار تقریروں اور آپس کی نوک جھوک سے اپنے افسردہ دلوں میں فٹوڑھی
 سی حرارت پیدا کر لیتے ہیں۔ اور غریب لوگ خدا سے دُعا میں مانگتے ہیں۔ کہ کہرت
 بدے۔ سول نافرمانی کی گرمی شروع ہو آئین پسندی کی برف پگھلے۔ اور ہمارے دل
 چین پائیں۔

کچھ عرصہ سے سارے ہندوستان میں اسی موسم کا سکہ جاری ہے۔

سوالات

- ۱۔ پنجاب کی آب دہوا گرمیوں میں کہاں چلی جاتی ہے؟ پتہ پتہ بتاؤ؟
- ۲۔ انتخابات کی ہسار کو کھڑا موسم۔ کیوں کہتے ہیں؟ اور یہ موسم پنجاب کے سوا اور
 کہاں کہاں ہوتا ہے؟
- ۳۔ پنجاب کے خاص خاص موسم کون سے ہیں؟
- ۴۔ پنجاب کا خاکہ تیارو۔ اور اس میں بارش کا تناسب دکھاؤ۔

تیسرا باب

بہار۔ دریا۔ نہریں وغیرہ

پنجاب کی قدرتی تقسیم کے تذکرہ میں ہم مختصر طور پر پنجاب کے بڑے بڑے کوہستانی سلسلوں کا ذکر کر چکے ہیں۔ ان میں سب سے بڑا کوہستانی سلسلہ جسے سید سکندری کہتے ہیں۔ اتحادی سطح مرتفع میں پھیلا ہوا ہے کہتے ہیں جہاں آج کل سید سکندری واقع ہے۔ وہاں زمانہ قبل از تاریخ میں ہر طرف بجز میدان اور ریل تان پھیلے ہوئے تھے۔ جس میں سینکڑوں میلوں تک روئیدگی کا نام و نشان نظر نہیں آتا تھا پھر زمین کے اندر

طبقات میں کچھ ایسی تبدیلیاں رونما ہونیں۔ کہ پہاڑوں کے ایک عظیم اٹلان سلسلہ نے اس کی جگہ لے لی۔ ماہرین علم طبقات الارض کا خیال ہے۔ کہ کچھ عرصہ کے بعد یہ کوہستانی سلسلہ پھر غائب ہو جائیگا۔ اور جہاں آج یہ پہاڑ کھڑے ہیں۔ وہاں کف دست میدان کے سوا کچھ نظر نہیں آئیگا۔ لیکن بعض اتحادی محقق اس خیال کی تردید کرتے ہیں۔ وہ کہتے ہیں۔ کہ سید سکندر سی سنگ خارا کی چٹانوں کا مستحکم پہاڑ ہے۔ جسے زمین کے اندرونی تغیرات لاکھوں برس تک اپنی جگہ سے نہیں ہلا سکتے۔ سید سکندر سی کی سب سے اونچی چوٹی سکندر مونٹ ہے جو اس سلسلہ کوہ کے مغربی سرے پر واقع ہے۔ اس پر ہمیشہ سپید برف جمی رہتی ہے۔ جو دُور دُور سے نظر آتی ہے۔ اور بہت خوشنما معلوم ہوتی ہے۔ اس کے پاس پاس اور بہت سی چھوٹی چھوٹی چوٹیاں ہیں۔ جن کے برفانی عمائے دُور سے بہت بھلے معلوم ہوتے ہیں۔ پنجاب کے کسان کھیتوں میں ہل چلاتے ہوئے ان چوٹیوں کو دیکھ دیکھ کر بہت خوش ہوتے ہیں۔ ان میں یہ خیال عام ہے۔ کہ اگر خدا نخواستہ ان پہاڑوں پر برف نہ رہے۔ تو پنجاب کے دیہات خشک سالی کی وجہ سے دیران ہو جائیں۔

سرحدیہ و ملت کے لوگ سکندر مونٹ پر اپنا حق جتاتے ہیں۔ چنانچہ ساہوکار کہتے ہیں۔ کہ کیلاش پر بت کی طرح یہ پہاڑ بھی مقدس ہے۔ کیونکہ یہاں مدت تک شری سادو کرنے کٹیا ڈال رکھی تھی۔ اور شری گاندھی جی مہاراج بھی اسے اشیر داد سے چکے ہیں۔ یہ اور بات ہے۔ کہ اب لیچھوں نے اُسے شہر

کر دیا ہے۔

منوہر پر پرت۔

یہ چوٹی اتحادی سطح مرفوع کے حصہ میں بند و سبھا کی ترانی کے پاس واقع ہے۔ یہ بالکل چٹیل پہاڑ ہے۔ اور اس کے صرف بعض حصوں میں تھوڑی تھوڑی زیر درختی پائی جاتی ہے۔ اسے لاکھی پر پرت بھی کہتے ہیں۔ کیونکہ کہا جاتا ہے۔ کہ اس کے دامن میں اگلے وقتوں کے خزانے دفن ہیں۔ بننے سا ہو کار کہتے ہیں۔ کہ بونہی کے وقت منوہر پر پرت کا نام لیا جائے۔ تو بی بیو پار میں پڑا نفع ہوتا ہے۔

کوہ خضر۔

کسی وقت جب آسمان صاف ہو۔ سکندر رومنٹ پر نظر ڈالو تب میں اس سے کسی قدر پورپ کی طرف ہٹ کے ایک اور چوٹی نظر آئیگی۔ جس کے برفانی عمامہ کے ساتھ ساتھ سیاہی سی دکھائی دیتی ہے۔ اس برفانی چوٹی کو کوہ خضر کہتے ہیں اور اس کے پاس جو سیاہی نظر آتی ہے۔ وہ اصل میں جنگلات ہیں۔ اگرچہ اونچائی میں یہ سکندر رومنٹ سے چھوٹی ہے۔ مگر اس کا راستہ بہت دشوار گزار ہے اور بڑے بڑے کوہ پیچا اس کا بچید نہیں پاسکے۔

مچھلی پھل پہاڑ۔

سید سکندر سی کی یہ اونچی چوٹی اکالی جنگلات کے سر پر کھڑی سنتری کی طرح پہرہ دے رہی ہے۔ سکندر بن کا مشہور جنگل اس چوٹی پر واقع ہے۔ اس پر برف بھی پڑتی ہے۔ مگر زیادہ دیر نہیں رہتی۔ اس کی ڈھلوانوں پر کھیتی باڑی بھی خوب

ہوتی ہے۔

میاں کا ٹیلا

یہ چوٹی بہت نیچی ہے۔ اس لئے اس تک پہنچنا آسان ہے۔ چنانچہ کالجوں اور اسکولوں کے کھلنڈر سے کئی مرتبہ اس تک پہنچ چکے ہیں۔ پھر بھی ہر انسان کا کام نہیں۔ کہ اس پر قدم رکھ سکے۔ کیونکہ جو لوگ یہاں تک پہنچتے ہیں۔ وہ ٹھنڈے وقت راستہ بھول جاتے ہیں۔ اس پر برف کا کہیں نام و نشان نظر نہیں آتا۔ ہر طرف خشک گھاٹیاں اور خوفناک چٹانیں بڑے غور سے سراسیمہ کھڑی ہیں جنہیں دیکھ کر انسان کو آگے بڑھنے کی ہمت نہیں پڑتی پھر بھی جن لوگوں کو معلوم تھا بڑھانے اور اپنے علم میں اضافہ کرنے کا شوق ہے۔ وہ جوں توں کر کے یہاں جا رہی پہنچتے ہیں۔

کوہ چھو ٹورام

یہ پہاڑ اگرچہ سید سکندر سی سے بہت دور مشرق کی طرف ہٹ کے واقع ہے۔ اور بظاہر اتحادی سلسلہ کوہ سے بالکل الگ تھلگ معلوم ہوتا ہے۔ تاہم جغرافیہ کے عالموں کا خیال ہے۔ کہ کوہ چھو ٹورام اصل میں سید سکندر سی کی ہی شاخ ہے۔ کیونکہ نباتی اور معدنی پیداوار کے لحاظ سے یہ اتحادی سلسلہ کوہ سے بہت ملتا جلتا ہے۔ کہتے ہیں۔ اس چوٹی پر کھڑے ہو کر ایک کے دو نظر آتے ہیں۔

اتحادی سلسلہ کوہ کے علاوہ اور بھی کئی چھوٹے بڑے پہاڑ ہیں۔ ذیل میں مختصر

طور پر ان کا ذکر کیا جاتا ہے۔

کوہ شہاب الدین -

سید سکندری کی مشرقی کی جانب یہ عظیم الشان پہاڑ کھڑا ہے۔ اس میں گندہک کی کانیں کثرت سے ہیں۔ اس لئے اس کی رنگت سیاہی مائل ہے۔ اس کے بعض حصوں میں تھوڑی سی زبردستی بھی پاتی جاتی ہے۔ لیکن اکثر حصے بالکل لندمنڈ نظر آتے ہیں۔ پرانے زمانے کے لوگوں کا خیال تھا کہ اس پہاڑ سے کبھی لاوے کا سیلاب بہ نکلے گا۔ جو اتحادی سطح مرتفع کو جلا کر بھسم کر دیگا لیکن نئی تحقیق سے معلوم ہوا ہے۔ کہ اس کی اندر دنی حرارت ختم ہو چکی ہے۔ اور اب اتحادی سطح مرتفع کو اس سے کوئی خطرہ نہیں۔

کوہ محلہ ٹوٹ -

مشہور پہاڑ ہے۔ جو اتحادی سطح مرتفع سے واہی لیگ تک پھیلتا چلا گیا ہے۔ کہا جاتا ہے۔ کہ اس پہاڑ میں سونے کی کانیں ہیں۔ چنانچہ جو برساتی نلے اس سے بہ نکلے ہیں۔ ان کے ریت میں سونے کے ذرات پائے جاتے ہیں اس پہاڑ کی پیداوار سے اتحادی سطح مرتفع اور واہی لیگ دونوں کے باشندے فائدہ اٹھاتے ہیں۔

مظفر کوہ -

یہ بھی مشہور برناتی پہاڑ ہے۔ جس کی چوٹیاں ہمیشہ برف سے ڈھکی رہتی ہیں۔ کہا جاتا ہے۔ کہ یہ کسی زمانے میں سید سکندری سے ملا ہوا تھا۔ لیکن بعض کوہستانی ندیوں نے سید سکندری کو آہستہ آہستہ کاٹ کر مظفر کوہ سے

الگ کر دیا۔ اگرچہ یہ پہاڑ اتحادی سطح مرتفع میں ہی واقع ہے۔ لیکن اس میں اور
سڈ سکندری میں کئی دریا اور وادیاں جاہل ہیں۔ اور یہ سڈ سکندری سے بالکل الگ
تھلک معلوم ہوتا ہے۔
اشتراکی جوالا مکھی۔

آتش فشاں پہاڑوں کا مشہور سلسلہ ہے۔ کبھی اس سے بار کئی کئی میڈیٹک
آگ کے شعلے بلند ہوتے رہتے ہیں۔ اور کبھی مدت تک افسردگی سی چھائی
رہتی ہے۔
کانگرہ سی سلسلہ کوہ۔

اس کی دو بڑی شاخیں ہیں۔ ست پڑا اور بھارگوپر بت ان دونوں کا ذکر
ہم اس کتاب کے پہلے باب میں کیچکے ہیں۔

درے

پنجاب کے پہاڑوں میں بکثرت درے ہیں۔ جن کے ذریعے ایک علاقہ
کے باشندوں کے تعلقات دوسرے علاقے کے لوگوں سے قائم ہیں۔ سب
معلوم ہوتا ہے۔ کہ بعض بڑے بڑے دروں کا حال مختصر طور پر بیان کر دیا جائے۔
درہ دولتانہ۔

سڈ سکندری کا مشہور درہ ہے۔ جمیل دولتانہ جس کا تذکرہ پہلے آچکا ہے
اسی درہ میں واقع ہے۔ بہت کشادہ درہ ہے۔ اس نے اسے اتحادی سطح مرتفع
اور دوسرے علاقوں کے درمیان آمد و رفت اور رسل و رسائل کا بہت بڑا ذریعہ

سمجھا جاتا ہے۔ اس درہ سے ہر موسم میں بکثرت قافلے اجنبیوں کے انبار اور سیما کے فلم — گزرتے نظر آتے ہیں۔ سید سکندر سی اور کوشہاب الدین کے درمیان بھی یہی درہ واسطہ بنا ہوا ہے۔ پرانے زمانے کے اکثر محققوں کا خیال تھا۔ کہ درہ دولت آباد اور اصل کوہ شہاب الدین میں واقع ہے۔ لیکن جدید تحقیق سے اس بات کی تردید ہو گئی ہے۔ مسلم لیگ کی وادی اس درہ کے قریب سے شروع ہوتی ہے۔

درہ میر

یہ بھی سید سکندر سی کا مقبول نام درہ ہے۔ بہت سا مال تجارت جو دساہ کو جاتا ہے۔ اسی درہ کے راستے سے گزرتا ہے۔ پنجاب کی ریاستوں کے جو کارواں جاتے ہیں۔ ان کا راستہ بھی یہی ہے۔

درہ جہان یا درہ شاہنواز

سید سکندر سی کا مشہور درہ ہے۔ جو میاں کے ٹیلے میں درہ میر کے عین بالمقابل

واقع ہے۔

درہ غضنفر

ایک تنگ درہ ہے جس کے دونوں طرف پربت اور سنگلاخ چٹانیں

پھیلتی چلی گئی ہیں۔ یہ درہ بہت پر پیچ ہے۔ اور دور سے وادی لیگ کے بہت قریب معلوم ہوتا ہے۔ لیکن قریب جاؤ۔ تو وادی لیگ سے بہت دور سید سکندر سی کی چٹانوں میں گھرا ہوا نظر آتا ہے۔

اجل ڈنڈی۔

یہ درہ مجیٹھ پہاڑ میں واقع ہے۔ اگلی جنگلات اور سڈرن کی بہت سی پیداوار
اسی درہ کے راستے باہر بھیجی جاتی ہے۔ یہ درہ اوپٹھے اور پٹھے اور گنجان درختوں سے گھرا
ہوا ہے۔

ان کے علاوہ اور بھی بہت سے درے ہیں جن کا حال بڑی بڑی کتابوں
میں لکھا ہے۔ چار گوبرت اور ست پڑا میں بھی بہت سے چھوٹے بڑے درے
ہیں جن میں زیادہ آمد و رفت تو نہیں ہوتی۔ البتہ وہ تجارتی مقاصد کے لیے بہت
مفید ثابت ہوئے ہیں۔

جھیلیں

جھیل دولتانہ۔

یہ پلٹھے پانی کی بہت بڑی جھیل ہے۔ جو کوہ شہاب الدین اور سید سکندر علی کے درمیان واقع ہے۔ لیکن کہا جاتا ہے۔ کہ اب آہستہ آہستہ اس کا پانی ٹھاری ہونا جاتا ہے۔ بظاہر اس کی سطح بالکل ساکن نظر آتی ہے۔ اور اس کے نیلگوں پانی پر مرغابیاں اور دوسرے آبی پرندے تیرتے پھرتے ہیں۔ لیکن یہ جھیل بہت گہری ہے۔ اور جھیل دگر کی طرح اس میں کشتی رانی بہت خطرناک ہے چنانچہ ہر سال اس میں بہت سی کشتیاں اور ڈونگے غرق ہو جاتے ہیں۔

دریا

دریائے ظفر علی خان

پنجاب کا سب سے بڑا دریا ہے۔ جو ہمیشہ اپنا راستہ بدلتا رہتا ہے۔ کسی زمانے میں اس دریا کی ہولناک موجیں ایک طرف سد سکندر سی سے جا ٹکراتی تھیں اور دوسری طرف قادیان کے ٹیلوں تک جا پہنچتی تھیں۔ اور جب اس میں طغیانی آتی تھی۔ تو اتحادی سطح مرتفع کے بائیں دے الامان و الجھن پکارتے ہوئے اپنے اپنے گھروں میں جا چھپتے تھے۔ لیکن اب اتحادی انجنیئروں نے اس کے دونوں کناروں پر مضبوط بند باندھ دیا ہے۔ اور اس پر واہ کے سیمنٹ سے ایک عظیم الشان پل تعمیر کیا ہے۔ جسے عہد جدید کی انجینئری کا عظیم الشان کارنامہ سمجھنا چاہئے۔ پہلے اس سے آبپاشی بالکل نہیں ہو سکتی تھی۔ لیکن اب اس سے اتحادی سطح مرتفع کی اراغی کو سیراب کرنے کا کام لیا جا رہا ہے۔ اس میں اکثر مقامات پر خطرناک چٹانیں ہیں کئی جگہ آتش بھی ہیں۔ اس لئے اس میں زیادہ دُور تک چماڑانی نہیں ہو سکتی۔

کسی کو یقین نہیں۔ کہ دریا نے ظفر علی خان ہمیشہ اس حالت میں رہیگا۔

کیا عجب اس میں پھر کبھی بڑے زور کی طغیانی آئے۔ اور اس کی موجیں بند اور پل کو بہا کرے جائیں۔ ابھی چند سال ہوئے۔ اس دریا میں بڑا زبردست سیلاب آیا تھا۔ جس نے احرارمی کا ہستان کو زیر آب کر دیا تھا۔ دریائے ظفر علی خان پہلے سد سکندر کی سے ٹکرتا۔ واہی لیگ سے پہلو بچاتا۔ بجیرہ کانگریس میں ڈیلٹا بنانے کے گزرتا تھا۔ اب اتحادی سطح مرفع اور واہی لیگ کو سیراب کرتا ہوا خلیج لیگ میں جاگرتا ہے۔

دریائے ظفر علی خان میں بہت سے چھوٹے چھوٹے دریا اور ندی نلے آ ملتے ہیں۔ جن میں دریائے اختر علی خان بہت مشہور ہے۔ یہ دریا اصل میں دینائے ظفر علی خان کی ہی ایک شاخ ہے۔ جو کرم آباد سے کچھ دور آگے بڑھ کر دریائے ظفر علی خان سے الگ ہو جاتا ہے۔ اور میدانی علاقے میں بٹے زور سے بہتا ہوا سکندر مونٹ کے مقام پر پھر دریائے ظفر علی خان سے آلتا ہے۔ یہ دریا اپنے ساتھ بہت سی مٹی بہلاتا ہے یہی وجہ ہے کہ سکندر مونٹ سے آگے بڑھ کر دریائے ظفر علی خان کا پانی بہت گدلا نظر آتا ہے۔ اس کے علاوہ اور بہت سے چھوٹے چھوٹے ندی نلے مٹی بہا کے لاتے ہیں۔ اور دریا ظفر علی خان میں شامل ہو جاتے ہیں۔ محققین کا خیال ہے کہ اگر یہ عمل اسی طرح جاری رہا۔ تو دریائے ظفر علی خان ایک دن ایک وسیع دلدل بن کے رہ جائے گا۔ ان دونوں دریاؤں کے درمیان جو علاقہ ہے۔ اسے دو آبہ زمیندار کہتے ہیں۔

دریائے سالک و دریائے مہر۔

یہ دونوں دریا پہلے دریائے ظفر علی خان کے معادن تھے۔ لیکن ۱۹۲۶ء میں ایک

سید بھگت سنگھ ہونا تو بیابان ہوتا۔

زلزلہ آیا تھا۔ جس نے ان کی گذرگاہ تبدیل کر دی۔ دریائے سالک کپاٹ زیادہ ہے۔ اور دریائے مہرا اگرچہ عرض میں اس سے کم ہے۔ لیکن زیادہ گہرائے اس کے علاوہ لمبائی میں بھی اس سے زیادہ ہے۔ ان دونوں دریاؤں میں نہ کہیں چٹانیں ہیں۔ نہ آبشار دونوں خاموشی سے اپنے مقررہ راستہ پر بہتے چلتے جاتے ہیں۔ اور زرہ بھرا دھسر ادھر نہیں ہوتے۔ دریائے سالک میں سالہ سال کشتیاں چلتی رہتی ہیں۔ اور لوگ غوطے لگاتے اور موٹی نکال لاتے ہیں۔ لیکن اکثر غوطہ خوروں اور شناروں کو دریائے مہر کی طرف رنج کرنے کی بھی جرأت نہیں ہوتی۔ یہ دونوں دریا بہتے ہوئے سکندر موٹ کے قریب آپس میں مل جاتے ہیں۔ اور دریائے انقلاب کہلاتے ہیں۔ ان کے درمیان جو مسربز اور زرخیز علاقہ ہے۔ اسے دو آبہ مہر ساگر یا دو آبہ مہر سالک کہتے ہیں۔ اکثر لوگ اس دو آبہ کو دو آبہ انقلاب بھی کہتے ہیں۔ یہ دونوں دریا اتحادی سطح مرتفع کے شمالی حصہ سے نکلتے ہیں۔ اور خلیج لیگ کے قریب جاگرتے ہیں۔

دریائے نور۔

چشمہ نوب نور سے جو کشمیر ہی بازار سے شمال کی جانب واقع ہے نکلتا ہے۔ میاں کے ٹیلے کے پاس سے گذرتا ہوا سٹی کے ساتھ ساتھ پٹی روٹی نور نامہ نکلا۔ قصبہ شاہ بہرام اور بہینہ ہی معمولی بڑھی درستی کتابیں بہا لاتا ہے کہتے ہیں۔ سکندر کا کتب خانہ اسی دریا میں غرق ہوا تھا۔ یہ دریا کچھ ایسا گہرا تو نہیں۔ لیکن کتابوں کی گھنٹی سے اچھے نمونہ پر دیکھو۔

سیاہی کے باعث اس کا پانی بہت تاریک نظر آتا ہے۔ اور اکثر لوگ غلطی سے اسے بہت گہرا سمجھ لیتے ہیں۔ پہلے اس میں جہاز چلا کرتے تھے۔ لیکن اب صرف اسکولوں کے طالب علم اور مدرس کبھی کبھی کتابوں کی تلاش میں اس کے تاریک سینڈ پر کشتیاں اور ڈونگے و ڈراتے نظر آجاتے ہیں ماس دیا میں مچھلیاں نہیں ہوتیں۔ صرف کتابیں ملتی ہیں۔ اس نئے بچارے مدرس اسے اللہ کا بہت بڑا انعام اور احسان سمجھتے ہیں۔ اور اس کے طاس کو احسان کہتے ہیں۔ بہت چھوٹا دریا ہے۔ جتنا لمبا ہے اتنا ہی چوڑا بھی ہے۔ پہلے خلیج لیگ میں گزرتا تھا۔ اب اس خلیج کے کچھ دُور شمال کی جانب صحرائے کالا باری کے ریت میں غائب ہو جاتا ہے۔ علمائے جغرافیہ ابھی تک فیصلہ نہیں کر سکے کہ اسے دیا کہنا چاہئے یا چھیل۔

دریا کے کرشنا۔

ہندو سبھا کی ترانی سے عین شمال کی طرف آریہ سماج کی ٹھائیاں نہیں۔ جن سے دریا کرشنا نکلتا ہے۔ یہ دریا کچھ دور تک بھارگوپربت اور ست پڑا کے درمیان میں سے بہ کر پتھروں سے سر ٹکراتا شور مچاتا گزرتا ہے۔ یہاں اس کا پاٹ بہت کم اور گہرائی بہت کم ہے۔

نہ فردوسی نے محمود غزنوی کے متعلق کہا تھا

خجستہ درگہ محمود زابلی دریا ست
 چلو نہ دریا کا نرا کرانہ پیدا نیست
 چہ غوطہ بازوم داندروں ندیدم دُر
 گناہ قسمت ما بدگناہ دریا نیست

زیادہ ہے۔ اس کو ہستانی علاقے سے نکل کر جب یہ میدانی علاقے میں پہنچتا ہے تو اس کا پاٹ زیادہ ہو جاتا ہے۔ یہ پنجاب کا بہت بڑا دریا ہے۔ اور ان پارے دریاؤں میں سے ہے جن کی وجہ سے اس صوبے کو پنجاب کہا جاتا ہے۔ یہ ہندو سبھا کی ترائی کے ساتھ ساتھ کانگریس کے کوہستانی علاقوں کو بھی سیراب کرتا ہے۔ لیکن اس کے بالائی حصہ میں جٹانیں کثرت سے ہیں اس لئے یہاں جہاز رانی نہیں ہو سکتی۔ البتہ اس کا زیریں حصہ جہاز رانی کے لئے بہت موزوں ہے۔ دریا سائے کرشنا کا طاس بہت زرخیز ہے اس کے بالائی حصہ کو پرکاش اور زیریں حصہ کو پرتاپ کہتے ہیں۔ ہندوؤں کے نزدیک یہ دریا بہت مقدس ہے۔ چنانچہ دُور دُور سے لوگ اس میں اٹھانے آتے ہیں اور اس کا پانی بوتلوں میں بند کر کے لے جاتے ہیں۔ اس میں بہت چھوٹے چھوٹے دریا اور ندیاں آتی ہیں۔

ویرندر نہی اس دریا کی ایک مشہور شاخ کا نام ہے۔ یہ ندی بہت سبک خرا ہے۔ اور سُرُج و سپید سنگریزوں پر اونچے سروں پر پہلی گیت گاتی چلی جاتی ہے۔ اس کا پانی بہت شیریں اور مصطفیٰ ہے۔ اور اس کے کنارے کافی دودھ ناک سبزہ زار پھیلنا چاہیے۔ پہلے اکثر شوقین لوگ صبح و شام ویرندر نہی کے کنارے آکر اس سبزہ زار اور آب روان کا لطف اٹھاتے چھینے اڑاتے اور ڈبکیاں لگاتے۔ لیکن اب اس کے کنارے ناردار جنگل بنوا دیئے گئے ہیں۔ اور خاص خاص لوگوں کے سوا کسی کو اس کے قریب جانے کی اجازت نہیں۔ دریا نے کرشنا جنوب کی طرف بہ کر خلیج مہا سبھا میں گرتا ہے۔

دریائے خورسند۔

یہ دریائے سماج کی ٹھائیوں سے نکل کر کچھ دُور دریائے کرشنا کے متوازی بہتا ہے۔ کانگرسی سلسلہ کوہ کے قریب پہنچ کر یہ بنجار گوپریت اور ستوڑا دونوں سے پہلو بچاتا ہوا دریا ئے پرمانند کے متوازی بہنے لگتا ہے۔ ہندو سماج کی ترائی گورخیزر بنانے میں اس دریا کا بڑا حصہ ہے۔ سول نا فرمانی کے موسم میں جب اونچے پہاڑوں پر برف پگھلتی ہے۔ اور کوہستانی ندی نالے بہ نکلتے ہیں۔ تو اس دریا میں تغیبانی آجاتی ہے۔ اور اس کی موجیں کانگریسی کوہستان کی بلندیوں تک چلبچتی ہیں۔ اس کا پاٹ اچھا خاصا ہے۔ لیکن زیادہ گہرا نہیں۔ ہندوؤں کے نزدیک اس دریا کو بھی تقدس حاصل ہے۔ اس دریا کے طاس کے بھی دو حصے ہیں۔ بائیں حصے کو اریگرز اور زیریں حصہ کو ملاپ کہتے ہیں۔ اس میں ہمیشہ جہاز رانی ہوتی رہتی ہے۔ یہ دریا جنوب کی طرف بہتا ہوا خلیج مہاسما میں جا کر تلبے۔

دریائے پرمانند۔

آریہ سماج کی ٹھائیوں سے نکل کر کلاہی جنگلات کے پاس سے بہتا ہوا مغرب کی طرف ہویتا ہے۔ اور دریائے خورسند کے متوازی بہتے لگتا ہے۔ ہندو سماج کی ترائی میں یہ دریا کچھ اس رُوز سے بہتا ہے۔ کہ اس پاس کی زمین کو تیرہ آب کر دیتا ہے۔ چنانچہ اس عمل کی وجہ سے اس علاقے میں جا بجا دیس دلدلیں پیدا ہو گئی ہیں۔ جہاں مچھر بڑھی کثرت سے پرورش پاتے اور ہندو فیور پھیلاتے ہیں۔ یہ بہت ہی خطرناک قسم کا بخار ہے جس نے پنجاب میں تباہی پھیلا رکھی ہے۔

دریائے پر مانند کے دونوں کناروں پر بہت دُور تک چمیل پہاڑیوں اور خشناک بیابانوں کے سوا کچھ نظر نہیں آتا۔ ان پہاڑیوں پر جو قصوڑھی بہت زراعت ہوتی ہے حقوق کی برسات میں مینہ کا پانی اسے بہلے جاتا ہے۔ اس عمل کو آب بری یا پن گٹھ (Panghath) کہتے ہیں۔ پنجاب کی زرخیزی کو پن گٹھ نے بہت نقصان پہنچایا ہے۔ نارنگ سر اور نریم رنگ جو مشہور گرم چشمے ہیں ماسی دریا کے کنارے واقع ہیں

کہتے ہیں۔ زمانہ قبل تاریخ میں دریا ٹے پر مانند کا انڈیسی سلسلہ کوہ میں سے بہتا ڈوا کا لے پانی میں جا گرتا تھا پھر کچھ ایسے انقلابات ہوئے کہ یہ بہن دھبہ کی ترائی میں سے بہتا ہو کر خلیج سرکار کے گورے پانی میں جا گرنے لگا۔ اس دریا کے طاس کو ہندو کہتے ہیں۔

دریا کے جلیب۔

اس دریا کا منبع ابھی تک معلوم نہیں ہو سکا۔ جغرافیہ والوں کا خیال ہے کہ سو سکندری اور کانگرسی سلسلہ کوہ کے بعض نامعلوم حصوں کی تحقیق کرنے کے لئے جو نہیں بھیجا رہی ہیں۔ انہیں اگر اپنے مقصد میں کامیابی ہوئی۔ تو دریا نے جلیب کا منبع بھی معلوم ہو جائیگا۔ کسی زمانے میں یہ دریا مسلم لیگ کی وادی کو سیراب کرتا تھا لیکن اب اس نے راستہ بدل لیا ہے۔ اور احراری کاہستان اور کانگرسی سلسلہ کوہ کے درمیان بہتا ہے۔ بڑا تیز دریا ہے۔ خصوصاً جب یہ سکندریوں کی

مہیب چٹانوں سے ٹکراتا اور آبشار بنانا ہوا بہتا ہے۔ تو بہت خوفناک معلوم ہوتا ہے یہاں اس میں جاگہ جگہ گرواب پڑتے ہیں۔ اس کی موجیں کف آلود نظر آتی ہیں پیدلنی علاقے میں بھی ہنچکر اس کی تیزی میں فرق نہیں آتا۔ اوریہ اپنے زور میں کنارے کے علاقے سے بہت سی مٹی بہا لاتا ہے۔ اس کے دلانے کے متعلق صرف اتنا معلوم ہو سکا ہے۔ کہ بحیرہ کانگر میں یا اس کے قریب کے کسی سمندر میں گرتا ہے لیکن ابھی تک یہ بات تحقیق طلب ہے۔

دریائے ویرا۔

روایت ہے کہ یہ دریا مشرقی سوامی گنیش دت جی مہاراج کی جٹا سے نکلتا ہے اور بھارت ورش کے سنان دھرمی نرناری کو لایہ پہنچاتا ہے۔ اس لئے پرانے خیال کے ہندو اس دریا کو بہت مقدس سمجھتے ہیں۔ کئی زمانے میں سنت پڑا کے ساتھ ساتھ بہتا تھا۔ اب بھارگوپرت کے پاس سے گزرتا ہے یہی وجہ ہے کہ اس کی ریت میں سونے چاندی کے ذرات ملتے ہیں۔ ہندوؤں کے دوسرے مقدس دریائوں کی طرح یہ بھی غیر زراعت پیشہ دیا ہے۔ یعنی اس کے کنارے زراعت کے بجائے صرف بیوپار ہوتا ہے۔

۱۷ سلیمان سادجی نے دجلہ کی روانی دیکھ کر کہا تھا

دجلہ را مساں رفتاے عجب مستانه ایست

پائے در زنجیر برب مگردیو ابنا ایست

یہ شعر دیا ہے بسبب پر بھی صادق ہے۔

دریائے مرقضی۔

پہلے ترکی میں بہتا تھا۔ پھر افغانستان میں بہنے لگا۔ اب مستقل طور پر ہندوستان آ گیا ہے۔ اس دریا اور اس کے معاون دریاؤں نے کسی زمانے میں وہ ذخیرہ عطا فرمایا تھا جسے احسان کہتے ہیں۔ اب اس دریا کا طاس شاہباز کہلاتا ہے۔ چڑیاہ اس دریا کو مقدس سمجھتے ہیں۔ دریائے مرقضی خلیج بیگ میں گرتا ہے۔

کانگریسی ندی نالے۔

بھارگوپر بہت اور ست پڑا سے بھی برسات کے موسم میں اکثر ندی نالے نکلتے رہتے ہیں۔ اس قسم کی ندیوں میں نمیشنل کانگریسی ندی بہت مشہور ہے جو ست پڑا سے ایک زمانے میں بہ نکلی تھی۔ یہ گدے پانی کی ایک لمبی ندی تھی۔ جس میں بہت سی نالیوں اور موریوں کا پانی بھی آتا تھا۔ بہر حال یہ صرف برساتی ندی تھی۔ اور اب خشک پڑی ہے۔

پارس ندی بھی ست پڑا سے نکلتی ہے۔ اگرچہ یہ چھوٹی سی ندی ہے۔ لیکن اسکا پانی بہت بیٹھا اور صاف و شفاف ہوتا ہے۔

دریائے سول۔

جسے دریائے سول بھی کہتے ہیں۔ شمال کے ایک نامعلوم خطہ سے نکلتا ہے۔ اور جنوب کی طرف تیزی سے بہتا ہوا خلیج سرکار نے دریائے مرقضی ترکی کا مشہور دریا ہے۔ اس کے کنارے ترکوں نے یونانیوں کو زبردست شکست دی تھی +

میں جا کرتا ہے۔ اس کی سطح بظاہر بہوار معلوم ہوتی ہے۔ پانی صاف و شفاف ہے یہی وجہ ہے کہ اسے گورا دریا کہتے ہیں۔ لیکن اس کے اندر بہت سی خوفناک چٹانیں ہیں۔ پہلے تو اس کا پانی بہت سپید معلوم ہوتا تھا۔ لیکن اب اس کی رنگت کسی قدر تیرگی یا بل ہوتی جاتی ہے۔ سرکار نے اس کے بالائی حصہ سے ایک نہر نکالی ہے جسے جوئے نوریہ "نہر الرسول" کہتے ہیں۔ اس نہر کے پانی کی کثیر مقدار کو ذخائر آب میں محفوظ کر لیا گیا ہے۔ نور دیر یا نور بیڑ بھی اسل میں اسی نہر کی قیاضی کا کرشمہ ہے جس کے پانی سے پنجاب کا بہت علاقہ سیراب ہوتا ہے۔ جو دریا خشک ہونے لگتے ہیں ان میں بھی اسی ذخیرہ آب سے پانی مہیا کیا جاتا ہے۔ یہ نہر اصل میں پانی کے نئے سرسبز سون کی ہی مرہون منست نہیں۔ بلکہ جھیل دو تانہ سے جو سرکار ہی مدعی ^{نار} بن گئے ہیں۔ ان کا پانی بھی اسی میں آتا ہے۔ اور سرکار ہی مقاصد کے لئے استعمال ہوتا ہے۔

دریائے سون بدلیسی دھن میں بدلیسی گیت گاتا ہوا بہتا ہے۔ اور رور سے بہت خوشنما معلوم ہوتا ہے۔ اس دریا کی بہار دیکھتا ہو۔ تو سکندر مونس پر کھر سے ہو کر دیکھئے۔

دریائے کالی

ہندو بہا سبھا کی بہا جو یوں سے کچھ آگے ایک بہت بڑا چشمہ ہے۔ جسے کالی ناک کہتے ہیں۔ یہ دریا اسی چشمے سے نکلتا اور ہندو سبھا کی ترانی اور کنگریسی سلسلہ کو تیار کرنے میں اور سنگریز سے بہا لاتا ہے۔ یہ دریا نہ بہت تیز رفتا ہے۔ نہ زیادہ آبستہ

نہ اتنا وسیع ہے۔ کہ اور چھوڑ معلوم نہ ہو۔ نہ اس کا پاٹ اتنا چھوٹا کہ تھوڑے سے خرچ میں پل بن سکے۔ نہ اتنا زیادہ گہرا ہے۔ کہ شہ کا کچھ حال معلوم نہ ہو۔ نہ اتنا کم گہرا۔ کہ جہاز بھی نہ چل سکیں۔ بلعینانی کے زمانے میں اس پاس کے علاقہ کو اس طرح زیر آب نہیں کرتا۔ کہ بند باندھنے کی ضرورت محسوس ہو اور جاڑے میں سمٹ کر اتنا چھوٹا بھی نہیں رہ جاتا۔ کہ پایاب نظر آئے۔ غرض یہ دریا اپنی میانہ روی اور اعتدال کے لئے مشہور ہے۔ کانگریسی سلسلہ کوہ اور ہندو سبھا کی تباہی و تباہی کے باشندے اس پر اپنا حق جتانے میں۔ مگر ابھی تک یہ معلوم نہیں ہو سکا۔ کہ یہ دریا کس علاقہ کے زیادہ رقبہ کو سیراب کرتا ہے۔ اس کا گیت دیسی ہے۔ مگر گیت کی دھن بدیسی اس کا طاس چھٹے پریپیون کہتے ہیں۔ بہت زرخیز ہے۔

دریاؤں کے سلسلہ میں ایک بات یاد رکھنے کے قابل ہے۔ کہ پنجاب کے دریاؤں سے کام لینے کے لئے ان میں جگہ جگہ بند باندھے گئے ہیں۔ ان میں سب سے زیادہ بندہ دریائے ظفر علیخان میں باندھے گئے ہیں۔ کیونکہ بلعینانی کے زمانہ میں یہ دریا بہت خطرناک ثابت ہوتا تھا۔ لیکن جب سے اس دریا کے بندوں میں سیمنٹ استعمال کیا گیا ہے۔ اس سے زیادہ خطرہ نہیں رہا۔

سوالات

- ۱- بتاؤ کوہ شہاب الدین کی اندرونی حرارت کیوں ختم ہو چکی ہے؟
- ۲- سکندر نمونٹ اور مظفر کوہ کا مقابلہ کرو۔
- ۳- بتاؤ کوہ چھوٹو گورام پر کھڑے ہو کر ایک کے دو کیوں نظر آتے ہیں؟
- ۴- مہاجراتم طانی کے قصبے میں اگر تم نے کوہ ندا کا حال پڑھا ہے۔ تو بتاؤ کہ کیا میاں کے ٹیلے کو کوہ ندا کہنا صحیح ہے؟
- ۵- بتاؤ دریا نے ظفر علیخان آج کل کہاں سے نکلتا ہے، اور کہاں گزرتا ہے؟
- ۶- بتاؤ وہ کون کون سے آلات ہیں جن سے دریا نے مہر کی گہرائی ناپی جاسکتی ہے۔ کیا تم بانس سے اس دریا کی گہرائی معلوم کر سکتے ہو؟
- ۷- دریا کے نورا کون کون سی کناسیں بہا لاتا ہے۔
- ۸- کیا تم نے کبھی دیر ندر ندی دیکھی ہے؟ اگر دیکھی ہے تو اس کے متعلق اپنے تجربا ت بیان کرو؟
- ۹- ہندو نیور کہاں کہاں ہوتا ہے، اور گوراپانی کیسے کہتے ہیں؟

پہلو تھا باب پیداوار

اس کتاب کے پہلے باب میں پنجاب کی قدرتی تقسیم کا ذکر کرتے ہوئے ہم مجمل طور پر پیداوار کے بڑے بڑے خطوں کا حال بیان کر چکے ہیں۔ اب ہم ان خطوں کی پیداوار کا ذکر تفصیل سے کرتے ہیں
اتحادی سطح مرقع۔

ہر قسم کی پیداوار کے اعتبار سے بہت مشہور ہے۔ کوہ چھوٹو رام کی گھاٹیوں کے ساتھ ساتھ تعلق اور خود ستانی کی پیداوار روز بروز بڑھتی جا رہی ہے۔

میاں کے ٹیلے کے آس پاس غرور و نخوت کے ساتھ ساتھ جہالت کی پیداوار ترقی پر ہے۔ اور وہ آہ مہر و سالک میں مسلمانوں کے حقوق اور انکار و حوادث کے سوا اور کچھ نہیں پیدا ہوتا۔

زرعی بل جنہیں بعض لوگ کالے اور بعض سنہری قوانین کہتے ہیں۔ پنجاب کی خاص پیداوار ہیں۔ فوجی قانون اتحادی سطح مرفوع چھوڑ پورے پنجاب میں کہیں نہیں پیدا ہوتا۔ لیکن اتحادی سطح مرفوع میں اس کی جتنی کھپت ہے۔ ہندوستان کے کسی دوسرے حصہ میں نہیں۔ اس لئے دس اور سے بہت بڑی مقدار میں آتا۔ اور یہاں خوب فروخت ہوتا ہے۔ اکثر حصوں میں تو لوگوں کی زندگی کا مدار اسی قانون پر ہے۔ اس قانون کے استعمال سے اس علاقہ میں سپاہی۔ حوالدار۔ جمجدار۔ صوبیدار۔ لفٹنٹ۔ کپتان اور میجر پیدا ہوتے ہیں جو پنجاب میں تو میکار ہیں۔ لیکن بصرہ۔ بغداد۔ یافا۔ القدس۔ لندن۔ پیرس اور لنگ کانگ تنگ جاتے ہیں۔ اور خاصی قیمت پاتے ہیں۔ یہ تجارت پنجاب کی آمدنی کا بہت بڑا ذریعہ ہے۔

اتحادی سطح مرفوع میں کھاد کے گڑھے۔ روشندان۔ مچھر دانیال زیندار۔ بنک اور مصابحتی بورڈ بھی خوب پیدا ہوتے ہیں۔ اور زیادہ تر اسی علاقہ کے لوگوں کے کام آتے ہیں۔

کسی زمانہ میں یہاں سرکاری ملازمین کی پیداوار بہت کم تھی۔ لیکن جب سے ددٹ کی مانگ زیادہ ہوئی ہے۔ اس علاقہ میں سرکاری عہدیداروں

کی پیداوار بڑھتی جاتی ہے۔ اور اب تو خدا کے فضل سے یہاں اعلیٰ درجہ کے بڑے اور نیدیت نفیس قسم کے پارلیمنٹری سیکرٹری بھی پیدا ہوتے ہیں۔ اور بڑی بڑی قیمتیں پاتے ہیں۔

کانگریسی کوہستان

اس کوہستان میں اتحادی سطح مرتفع کی طرح ہر قسم کی پیداوار تو نہیں ہوتی پھر بھی اس علاقہ میں بعض چیزیں ایسی ملتی ہیں جو اتحادی سطح مرتفع میں پیدا ہی نہیں ہوتیں۔ اس علاقہ کی سب سے بڑی پیداوار لیڈر ہے۔ جو بعض وقت دس اور کو بھی جاتا ہے۔ لیکن پنجاب کا لیڈر نہ زیادہ طاقتور ہوتا ہے۔ نہ زیادہ بیٹھا۔ اس لئے گجرات۔ مہاراشٹر۔ یو۔ پی اور بنگال کے لیڈر سے کہ قیمت پانا ہے۔ البتہ پنجاب کی بعض منڈیوں مثلاً اداکارہ۔ فیروز پور۔ موگہ۔ امرتسر وغیرہ میں اس کے اچھے خاصے دام مل جاتے ہیں۔ تحقیق سے معلوم ہوا ہے۔ کہ اس میں بعض دھامن سرے سے مفقود ہیں۔ اس لئے جو لوگ صرف پنجاب کا لیڈر استعمال کرتے ہیں۔ انہیں اکثر پیری پیری کا عارضہ ہو جاتا ہے۔ اب پنجاب میں بھی اعلیٰ درجہ کا مقومی لیڈر پیدا کرنے کی کوشش کی جا رہی ہے۔ اور اتحادی سطح مرتفع کے ایک وسیع رقبہ میں لیڈر کی کاشت اور نگہداشت اور اس کے لئے مناسب کھاد بہم پہنچانے کا انتظام ہو رہا ہے۔ اس وقت تک لیڈر کی کاشت میں معدنی کھاد استعمال کی جاتی رہی ہے۔ مگر اب ایسی کھاد ہیا کرنے کا انتظام ہو رہا ہے۔ جس میں صرف سونے کے اجزا ہوں۔

کانگریسی گورنمنٹ کی ڈھلوانوں پر چرخہ اور کھدر کی کھیتی بھی ہوتی ہے۔ لیکن اس قدر کم کہ یہاں کے باشندوں کی ضروریات کے لئے کافی نہیں ہوتی البتہ کچھ پیڑ خوب پیدا ہوتے ہیں۔ اور خاص خاص موسموں میں بڑی قیمت پاتے ہیں۔ سنت پڑا کے اکثر حصے بالکل چٹیل ہیں۔ لیکن بھارگوپرت میں بہت سی سونے چاندی کی کانیں بھی ہیں۔

احرار سی کاہستان۔

احرار سی کاہستان میں بھیڑ بکر یوں کی کثرت ہے۔ جن کے دودھ اور مکھن سے اس علاقہ کے خانہ بدوش قبائل پرورش پاتے ہیں۔ لیڈر یہاں بھی کثرت سے پیدا ہوتا ہے۔ اگرچہ احرار سی کاہستان کا لیڈر کانگریسی گورنمنٹ کے لیڈر سے شخاص میں بہت کم ہے۔ بلکہ یوں کہتا چاہئے۔ کہ اس کے ذائقہ میں کسی قدر کھٹاپن پایا جاتا ہے۔ تاہم کاہستانی لیڈر اور گورنمنٹ کے لیڈر سے زیادہ محفوظ ہوتا ہے۔ اس لئے دس اور کو بھی بھجوا جاتا ہے۔ چنانچہ یو۔ پی میں اس کی کھسکتا بہت زیادہ ہے۔ لیکن احرار سی کاہستان کا لیڈر یو۔ پی میں بددھماجہ کے کام آتا ہے۔

اس کاہستان میں کھیتی باڑی کی طرف توجہ نہیں کی جاتی۔ اکثر اوقات یہ خانہ بدوش قبائل کھیتی باڑی شروع کرتے ہیں۔ اور وقت پر بارش نہ ہونے کے باعث سارسی محنت اکارت جاتی ہے۔ کبھی کبھی ایسا بھی ہوتا ہے۔ کہ یہ لوگ کھیتوں کو چھوڑ کر بھیڑ بکر یوں سمیت چل کھڑے ہوتے

ہیں۔ اور کسی سرسبز مقام میں پہنچ کر ڈیرے ڈال دیتے ہیں۔ اس لئے یہاں لیڈر کی کاشت کا بھی کوئی معقول انتظام نہیں۔ چنانچہ بعض حصوں میں تو لیڈر خوردہ بھی ہوتا ہے۔

احرار سی کاہستان میں خوردہ بلم ٹیر کثرت سے ہوتا ہے۔ یہ بلم ٹیر سرخ رنگ کا اور بہت بڑا ہوتا ہے۔ لیکن اس کے ذائقے میں بھی کسی قدر کیلپن ہے۔ سیالکوٹ کاہستانی بلم ٹیر کی ایک بڑی منڈی ہے۔ اس علاقے میں انقلاب زندہ باد اور "ٹوڈھی سچہ ہائے ہائے" بھی پیدا ہوتا ہے۔ لیکن بہت کم اہل میں یہ علاقہ کھیتی باڑی کے قابل نہیں۔ اتحادی سطح مرتفع کی طرح یہاں نہ دریاؤں کی کثرت ہے۔ نہ ان سے نہریں نکالی گئی ہیں۔ یعنی آبپاشی کا کوئی انتظام نہیں صرف بارش پر کھیتی باڑی کا مدار ہے۔ سو یہاں بارش بھی کم ہوتی ہے۔

استرا کی جوالا مکھی کا علاقہ۔

یہ علاقہ جو اپنے آتش فشاں پہاڑوں کی وجہ سے مشہور ہے۔ بہت کم زرخیز ہے۔ یہاں دسوار سے بہت سا مال آتا ہے۔ لیکن دسوار میں یہاں کے مال کی بہت کم کھیت ہے۔ یہاں پہلے باہر سے "آندیا لوجی" آیا کرتی تھی لیکن اب "آندیا لوجی" کی فصل یہاں بھی اچھی خاصی ہو جاتی ہے۔ پورالی "زیت" بھی بہت ہوتا ہے۔ لیکن ابھی تک زیادہ قیمت نہیں پاتا۔ "بورڈوا" قسم کے لیڈر کو جو بہت بیٹھا ہوتا ہے۔ یہاں کے لوگ بہت ناپسند کرتے ہیں۔

لیکن خود اس علاقہ میں جو لیڈر پیدا ہوتا ہے وہ بورژوا "قسم کا ہوتا ہے۔ البتہ کانگریسی سلسلہ کوہ کے بورژوا "لیڈر سے چھوٹا اور کسی قدر ترشی لئے ہوئے۔ کانگریسی سلسلہ کوہ کے لوگ اسے خوب استعمال کرتے ہیں۔ یعنی کچھ بھی استعمال ہوتا ہے۔ اور چٹپنی اور سر بہ وغیرہ کے کام بھی آتا ہے۔ اور اب تو اس کا فروٹ بلاک بھی بن گیا ہے۔ جو ہر جگہ مقبول ہے۔ یہ اور بات ہے کہ اکثر اکی جو الہ مکھی کے علاقے میں اکثر لوگ اسے "فراڈ" سمجھتے ہیں۔

اس علاقے میں "کننگ پیک گراؤنڈ" باہر سے بھی آتی ہے۔ اور خود یہاں بھی پیدا ہوتی ہے۔ یہاں پیلے "مشاعرہ" سرے سے ہوا ہی نہیں کرتا تھا۔ اور اس کا کام "آڈیا لوجی" سے لیا جاتا تھا۔ شاعر بھی خال خال نظر آتا تھا۔ لیکن جب سے اکالی جنگلات میں "کومی" قسم کا "شاعر" اور "کومی ریڈ" قسم کا مشاعرہ پیدا ہونے لگا ہے۔ اس علاقہ میں بھی "انقلابی شاعر" اور "انقلابی مشاعرہ" پیدا کرنے کی کوششیں کی جا رہی ہیں۔ اور اس معاملہ میں یہاں کے لوگوں کو خاصی کامیابی ہوئی ہے۔ لیکن ابھی یہاں شاعر اتنی مقدار میں پیدا نہیں ہوتا۔ کہ باہر بھیجا جاسکے۔

اصل میں شاعر اور شاعری پنجاب کے باشندوں کی عام غذا ہے اور صوبہ بھرت میں اس کثرت سے پیدا ہوتی ہے۔ کہ بہت بڑی مقدار میں باہر بھی بھیجی جاتی ہے۔ اور صوبہ کا پھلا اسی میں ہے۔ کہ شاعری کی فصل کو بڑھانے

کی کوشش کی جائے۔ ماہرین زراعت کا خیال ہے۔ کہ اگر اشتراکی جوالا کی
 کے علاقے میں شاعر اور شاعری کی پیداوار کو ترقی دی جائے۔ تو انکا تک بیگ
 اور "آٹیا لوجی" کی خاردار بھاریاں جو شکل و صورت میں ادنٹ کٹار سے ملتی
 جلتی ہیں۔ اور آتش فشاں پہاڑوں کے ارد گرد جگہ جگہ نظر آتی ہے۔ بالکل معدوم
 ہو جائیں گی۔ اور ٹھنڈے کو اگندے کی قسم کی شاعری ان کی جگہ سے کر جو الامکھی
 کی اندرونی حرارت کو ختم کر دے گی۔

ہندو سبھا کی ترائی

ہم بتا چکے ہیں کہ ہندو سبھا کی ترائی کی آب و ہوا مرطوب ہے اور
 یہاں بہت سی دلدلیں پیدا ہو گئی ہیں۔ جن میں مچھر کثرت سے پیدا ہوتے
 ہیں۔ ان میں سب سے بڑی دلدل کا نام "مباہیرہ دلدل" ہے۔ یہاں گندو بڑے
 کی پیداوار ترقی پر ہے۔ تھالی کا بیگن اور پھول بھی بڑھی مقدار میں پیدا ہوتے
 ہیں۔ اور یہاں سے دوسرے علاقوں کو بھیجے جاتے ہیں۔ ابھی پچھلے دنوں
 اترہ سماج کی پہاڑیوں میں سونے کی ایک کان بھی نکلی ہے۔ جسے سنیہ گروہ
 کی کان کہتے ہیں۔ تحقیقات سے معلوم ہوا ہے۔ کہ دریائے خورسند اور دیا
 کرشنا کی تہ میں جو ریت کے ذرات پائے جاتے ہیں۔ وہ اصل میں اسی کان
 کے فیض و اثر کا کرشمہ ہیں۔ اس کان کے آس پاس کے علاقہ کی مٹی "لیڈ"
 کی پیداوار کے لئے بہت مفید ثابت ہوئی ہے۔ اور کھاد کے طور پر
 استعمال کی جاتی ہے۔ عام طور پر یہاں کالیڈر بہت پھیکا اور بے مزہ

ہوتا ہے۔ اور طاقت میں بھی دوسرے علاقوں کے لیڈر سے بہت کم۔ لیکن اس کی کھاد کے استعمال سے یہاں بہتر قسم کا لیڈر پیدا ہونے لگا ہے۔ مہاجر دلدل کے علاقے میں "بلم ٹیر" بھی پیدا ہوتا ہے۔ لیکن احمراری کاہستان اور کانگڑسی کوہستان کے بلم ٹیر سے بہت چھوٹا۔ "ستیا گرہ" کی کان کے دریا ہونے کے بعد یہاں کے بلم ٹیر کی پیداوار ترقی کر رہی ہے۔ چنانچہ یہاں سے بڑی کافی مقدار میں جنوبی ہند کو بلم ٹیر بھیجا جا رہا ہے۔

پھولوں میں یہاں "لالہ بہت" ہوتا ہے۔ جو آہستہ آہستہ نافرمان بنتا جاتا ہے۔ پھولوں میں "بھی" کی کثرت ہے۔ ایک قسم کا شہدانہ بھی پیدا ہوتا ہے۔ جسے "مہاشہ" کہتے ہیں۔ یہاں کا ہر باشندہ "بھی کھانا" ہے۔
وادئی لیگ۔

یہ وادئی اگرچہ بہت چھوٹی ہے۔ لیکن اس میں ہر قسم کی جنس پیدا ہوتی ہے۔ ایڈیٹر بھی ہوتے ہیں۔ مولوی لیڈر۔ اور بلم ٹیر بھی لیکن وادئی لیگ کی پیداوار پنجاب سے زیادہ یو۔ پی میں فروخت ہوتی ہے۔ اس وادئی کا ایک حصہ جو دوپائے ظفر علی خان کی گذرگاہ ہے۔ اس کا دولت کہلاتا ہے۔ اور خاصا سرسبز علاقہ سمجھا جاتا ہے۔ یہاں مانسہروی قسم کا مولوی بھی پیدا ہوتا ہے۔ اور بہت قیمت پاتا ہے۔ البتہ لاہوری قسم کا پروفیسر بہت ارزاں ہے۔ اور خاص خاص موسموں میں دو پیسے سیرکتا ہے۔ نانوسی دستکار یوں میں مرغیاں پالنے کی طرف لوگوں کی توجہ زیادہ ہے۔ اور لاہور میں جتنے انڈے

اور مرغیاں صرف ہوتی ہیں۔ وہ اسی سے آتی ہیں۔ مردہ باد اور زندہ باد بھی یہاں کثرت سے ہوتے ہیں۔ جلسہ اور جلوس تو یہاں کی خاص پیداوار ہیں۔ جلوس اگرچہ بہت چھوٹا ہوتا ہے۔ لیکن جلسے سے زیادہ قیمتی سمجھا جاتا ہے۔ منیاگرہ اور سول نافرمانی یہاں بھی ہوتے ہیں۔ لیکن بہت کم جلوس۔ تقریر قرار واوٹ ہم مطالبہ کرتے ہیں۔ اور وقت آگیا ہے۔ ہم بتا دینا چاہتے ہیں کی کثرت ہے۔

داوٹی لیگ کے مشرق میں صحرائے خاکساران کا علاقہ ہے۔ اکثر محققین اسے بھی داوٹی لیگ کا ایک حصہ سمجھتے ہیں۔ ابتدا میں تو صحرا بہت چھوٹا سا تھا۔ لیکن آہستہ آہستہ بہت وسیع ہونا چاہتا ہے۔ یعنی داوٹی لیگ کے سرسبز و شاداب حصے جن کی سرحد صحرائے خاکساراں سے ملتی ہے۔ بے آب و گیاہ میدان بنتے جاتے ہیں۔ کوئی عجب نہیں۔ کہ کسی زمانے میں سارا پنجاب باکم از کم اس صوبے کا بہت بڑا حصہ صحرا بن کر رہ جائے پھولے ابرسی زدنا بھی ایک زمانے میں نہایت سرسبز و شاداب علاقہ تھا۔ لیکن اب ہاں چٹانوں پتھروں اور ریت کے ٹودوں کے سوا کچھ نظر نہیں آتا۔ محققین کہتے ہیں۔ کہ زمین کے بعض حصے نشوونما کی قوت سے اس حد تک محروم ہو جاتے ہیں۔ کہ بڑے بڑے درخت بھی پتھروں اور چٹانوں کی صورت اختیار کر لیتے ہیں۔ داوٹی لیگ میں بھی اسی قسم کا عمل جاری ہے۔ یعنی وہاں کے درخت منجھڑ ہونے جاتے ہیں۔ صحرائے خاکساراں میں جسے صحرائے مشرقی

بھی کہتے ہیں۔ ایک ٹیپا لے رنگ کی مخلوق ہوتی ہے۔ جسے خاکسار کہتے ہیں یہاں صرف ایک قسم کی بیل پیدا ہوتی ہے جس کا نام بیلچہ ہے بیلچہ کا پھل بہت مقوی ہے۔

وادئیی لیگ کا خطہ اور اتحادی سطح مرتفع اگرچہ پاس پاس واقع ہیں۔ چنانچہ اکثر لوگ غلطی سے وادئیی لیگ کو اتحادی سطح مرتفع اور اتحادی سطح مرتفع کو وادئیی لیگ سمجھ لیتے ہیں۔ لیکن دراصل یہ دونوں علیحدہ علیحدہ خطے ہیں۔ اور ان دونوں کی پیداوار میں بہت بڑا فرق ہے۔ البتہ دونوں علاقوں میں ایڈیٹر۔ مولوسی۔ بلیڈر اور بلم ٹیر ایک ہی قسم کے ہوتے ہیں۔

اکالی جنگلات کا خطہ

اس خطہ میں ہر طرف گنجان جنگل پھیلے ہوئے ہیں۔ جن میں چھوٹے چھوٹے جانوروں کی کثرت ہے۔ یہاں ڈھولک اور جھانجھ۔ دیوان کیرن اور کوسمی کثرت سے پیدا ہوتے ہیں۔ امرت۔ پارل۔ گنکای یعنی کڑاہ پر شاہیہاں کی نماں پیداوار ہے۔ یہاں کالیڈر خالص ہوتا ہے اسی لئے اسے خالصہ کہتے ہیں۔ یہاں کے بلم ٹیر عام طور پر نہنگ اور برہم کے ہوتے ہیں۔ ذائقہ کے اعتبار سے کسی قدر تلخ لیکن بہت مقوی اکالی جنگلات اور اس کے آس پاس کے علاقوں کی پیداوار اگرچہ پنجاب کی پوری پیداوار کا سا توں حصہ بھی نہیں پھر بھی اس علاقے کے لوگوں کی یہی کوشش ہے۔ کہ اس خطہ کی پیداوار پنجاب کی کل پیداوار کی تہائی جتنی قیمت پائے۔

اکالی جنگلات کے ساتھ ساتھ دوتنک ان جنگلات سے ملتا جلتا علاقہ پھلتا چلا گیا ہے۔ جسے "خالصہ سرکار" سمجھا جاتا ہے۔ اس علاقہ میں جمہدار نقشٹ۔ صوبیدار۔ پکتان کثرت سے پیدا ہوتے ہیں۔ اور لبرہ۔ بغداد۔ جرمنی فرانس اور چین تک بھیجے جاتے ہیں۔

عام پیداوار

ایڈرا اور بلٹمیر صوبہ بھر میں ہر جگہ پیدا ہوتا ہے۔ کہیں کم اور کہیں زیادہ کہیں بڑا اور کہیں چھوٹا۔ کہیں بلیٹھا کہیں بکٹھا۔ صوبہ کے کسی حصہ میں چلے جاؤ شاعر اور مشاعرہ بھی دونوں موجود ہیں۔ البتہ کہیں کہیں شاعر ناقدری کی وجہ سے "سائر" بن گیا ہے۔ اور مشاعرہ "مسائرہ"۔

چودھری۔ سردار۔ راجہ۔ خان۔ لالہ بھی کثرت سے پیدا ہوتے ہیں مہاشہ بھی بہت ہوتا ہے پنجاب میں بھی اس کی بہت مانگ ہے۔ وساد کو بھی بھیجا جاتا ہے۔ اور بہت قیمت پاتا ہے۔ خاص طور پر ریاست، حیدرآباد وکن میں تو لے ڈبوں میں بند کر کے بھیجا جاتا ہے۔ اور لاکھوں روپے کا کاروبار ہوتا ہے۔

ایڈیٹر بھی پنجاب کی خاص پیداوار ہے۔ اور ملک کے ہر قصبے میں ہوتا ہے۔ بڑے بڑے شہروں میں بڑا ایڈیٹر ہوتا ہے۔ جس میں ایڈیٹر کے خواص بھی پائے جاتے ہیں۔ چھوٹے چھوٹے شہروں میں چھوٹا ایڈیٹر ہے اکثر لوگ اخبارچی کہتے ہیں۔

پنجاب کی پیداوار میں مولوسی اور سجادہ نشین بھی بہت اہمیت رکھتے ہیں۔ مولوسی ایک ریشہ دار پھل ہے۔ آم اور ناریل کے پین پین۔ زیادہ ریشہ دار ہو تو مولانا۔ ریشہ کم ہو تو مولوسی۔ ذائقہ میں کسی قدر کڑواہٹ لئے ہوئے۔ پرانی کتابوں میں لکھا ہے۔ کہ یہ پھل بعض امراض میں بہت مفید ہے۔ یعنی اس کے استعمال سے ایمان کو تقویت ہوتی ہے۔ دل کی رنگت نکھرتی ہے۔ لیکن زمانہ حال کے تجربات سے اس کی تصدیق نہیں ہوتی۔ اکثر لوگوں کا خیال ہے۔ کہ اب پرانے زمانے جیسا مولوسی پیدا نہیں ہوتا۔ اس لئے اگلے سے خواص نہیں رہے۔ اب بے ریشہ مولوسی اور مولانا بھی پیدا ہونے لگا ہے۔ جو ریشہ دار مولوسی اور مولانا سے زیادہ استعمال ہوتا ہے۔

سجادہ نشین ظاہری صورت شکل میں مولوسی سے بہت ملتا جلتا ہے اس کے خواص بھی تقریباً وہی ہیں۔ جو مولوسی کے۔ لیکن عام طور پر یہ سمجھا جاتا ہے۔ کہ سجادہ نشین مولوسی سے زیادہ زود اثر ہے۔ نئے زمانے کے محققوں کو اس خیال کی صحت تسلیم کرنے سے بھی انکار ہے۔ وہ کہتے ہیں۔ کہ اس زمانے کا سجادہ نشین مولوسی سے زیادہ مضر اور بہت خواب آور ہے۔

پنجاب میں قتالی کا بیگن بھی کثرت سے پیدا ہوتا ہے۔ اور صوبہ کے ہر قصبہ میں استعمال ہوتا ہے۔ یہ صوبہ بھر میں ہر جگہ ملتا ہے۔ اور

بہت قیمت پاتا ہے۔ بہت شیریں اور خوش ذائقہ ترکاری ہے۔ اور ہر موسم اور ہر قسم کی آب و ہوا میں پیدا ہوتی ہے۔ انجن۔ سماج بکھٹی۔ مجلس اور کانفرنس کے لئے بھی پنجاب بہت مشہور ہے۔ یہ سب ایک ہی قسم کی خود رو پیداوار ہے۔ صرف مختلف علاقوں کے باشندوں نے اس کے الگ الگ نام رکھے ہیں۔ اب تو اس کی باقائہ کاشت کا انتظام ہو گیا ہے۔ اور مختلف مقامات پر سرکار نے اس کی کاشت کے لئے فارم کھول دیئے ہیں۔ نئی تحقیق یہ ہے۔ کہ اس قسم کی مصنوعی پیداوار مشین کے ذریعے بھی تیار ہو سکتی ہے۔ اور اس کے ذریعے بے روزگاری کے مسئلہ کا حل باآسانی کیا جاسکتا ہے۔

مولوسی اور ایڈر دونوں زیادہ تر ایسے مقامات پر پیدا ہوتے ہیں۔ جہاں انجن سماج وغیرہ کے کھیت کثرت سے موجود ہیں۔ ایڈیٹر بھی ان دونوں کے پاس پیدا ہوتا ہے۔

ایڈیٹر پیلے خود رو ہوتا تھا۔ اب اس کی کاشت کا انتظام ہو گیا ہے جگہ جگہ اس کے فارم ہیں۔ جنہیں نور بیڈ کے پانی سے جن میں معدنی اجزاء کثرت سے ہیں۔ سیراب کیا جاتا ہے۔ سرکاری اشتہارات کی معدنی کھاد بھی ایڈیٹر کی کھاد کے لئے بہت مفید ثابت ہوئی ہے۔

صوفی۔ ملا۔ پیش امام۔ سجادہ نشین۔ مشایخ اگرچہ اس صوبے کی بہت دولت ہیں۔ لیکن ابھی تک یہ بھی خود رو ہیں۔ کبھی کبھی کوئی ایسا

ناقص قسم کا صوفی یا ملا بھی پیدا ہو جاتا ہے۔ جو ساری فصل کو بہت نقصان پہنچاتا ہے۔ احراری کیڑے بھی کبھی کبھی فصل کا ستیاناس کر جاتے ہیں۔ اب ان کی روک تھام کی تدبیریں ہو رہی ہیں۔ جو ابھی تک کامیاب ثابت نہیں ہو سکی ہیں۔ زمیندار۔ کسان پنجاب کی مشہور پیداوار ہیں۔ لیکن لالہ کی فصل سے انہیں سخت نقصان پہنچ رہا ہے۔ کیونکہ جہاں جہاں لالہ کی پیداوار ترقی پر ہے۔ وہاں زمیندار کسان کی نشوونما کم ہو جاتی ہے۔ لالہ کی بھی دو قسمیں ہیں۔ کلرک قسم کا لالہ اور ساہوکار قسم کا لالہ۔ کلرک قسم کا لالہ تو چنداں مضر نہیں۔ البتہ ساہوکار قسم کا لالہ بہت نقصان رساں ثابت ہوا ہے۔

انجن۔ ایسوسی ایشن۔ کانفرنس مجلس پہلے قدرتی ہوتی تھی۔ اور وہ بھی زیادہ تر خوردو۔ لیکن اب مصنوعی بھی ہوتی ہیں۔ سب سے اچھی قسم کو انجن کہتے ہیں جو پنجاب میں آل انڈیا قسم کی انجنیں اس کثرت سے ہیں کہ ہر گھر کے سامنے اس کے چند پودے ضرور ہیں۔ اور جہاں پودے نہیں وہاں گلے میں ہی ایک آدھ آل انڈیا انجن بہا رہے رہے ہیں۔

کسی زمانے میں کانٹرسی۔ احراری وغیرہ کی کثرت کے لئے پنجاب بہت مشہور تھا۔ لیکن کانٹرسی اور احراری کی فصل کم ہوتی جا رہی ہے۔ اگرچہ مسلم لیگی کی ترقی کے لئے بڑی کوشش ہو رہی ہے۔ تاہم پنجاب کی آب و ہوا اس کے لئے موزوں نہیں۔ البتہ خاکسار کی فصل ترقی پر ہے۔ اگلی ہنگامہ نامہ صاری بھی بہت ہوتے ہیں۔ اور خاصی قیمت پاتے ہیں۔

سوالات

- (۱) بیم ٹیراڈ میڈ میں کیا فرق ہے؟ دونوں کو اچھی طرح دیکھ کے سونگھ کے اور چکھ کے بتاؤ؟
- (۲) یہی کھاتہ - لادر سا ہو گا کہاں کہاں پیدا ہوتے ہیں؟
- (۳) اکالی جنگلات کی پیداوار کا تامل مختصر طور پر لکھو؟
- (۴) پنجاب کے سپاہی - حوالہ دار - جمعدار - صوبیدار - کپتان سینئر کی مانگ کہاں کہاں ہے؟
- (۵) ریشہ دار مولوی اور بے ریشہ مولوی میں کیا فرق ہے؟ بے ریشہ مولوی کی رنگت ذائقہ وغیرہ کے متعلق تمہیں جو کچھ معلوم ہے تفصیل سے لکھو۔
- (۶) ایڈیٹر کی کاشت کے لئے سب سے زیادہ کون سی کھاد موزوں ہے۔ نوٹ ہیڈ کہاں واقع ہے۔ اور ایڈیٹر کی کاشت میں کیوں مفید ثابت ہوا ہے۔
- (۷) ناہور میں آل انڈیا انجمنوں کے جو کیت ہیں۔ ان کا مجموعی رقبہ کیا ہے؟ کسی پتہ اور سی سے پوچھ کر بتاؤ؟

پانچواں باب

صنعت و حرفت تجارت وغیرہ

پنجاب زراعتی صوبہ ہے صنعت و حرفت نے یہاں بہت کم رواج پایا ہے۔ پھر بھی کچھ عرصہ سے یہاں بعض خاص خاص صنعتوں کی جانب اچھی خاصی توجہ کی جا رہی ہے۔

جن علاقوں میں بلیمٹیروں اور لیڈروں کی زراعت کثرت سے ہوتی ہے۔ وہاں انجن سازی فرنیچر ہے۔ انجن سازی پہلے محض ایک گھریلو

دست کاری کی حیثیت رکھتی تھی۔ لیکن اب لیٹروں اور بلم پیروں کے کھیتوں کے پاس پاس انجن سازی کے کارخانے کھل گئے ہیں۔

کاغذ رنگنا بھی پنجاب کی بڑی مشہور صنعتوں میں سے ہے۔ اور پنجاب کے بڑے بڑے شہروں خصوصاً لاہور میں ہر روز سینکڑوں من کاغذ سیاہ اور سرخ بدشنائی سے رنگ کے دساور کو بھجوا جاتا ہے۔ رنگے ہرے کاغذوں کی کئی قسمیں ہیں۔ سستی قسم کے رنگے ہوئے کاغذ اخبار اور سائے کہلاتے ہیں۔ اور اعلیٰ قسم کے کاغذوں کو کتاب کہا جاتا ہے۔ جہاں جہاں اخبار نویسی کے کھیت ہیں۔ وہاں وہاں کاغذ رنگنے کی صنعت بڑے زور پر ہے۔ اخبار نویسی کے کھیت عام طور پر لیٹروں اور بلم پیروں کے کھیتوں کے پاس پاس ہوتے ہیں۔ اس لئے انجن سازی اور اخبار نویسی یا دوسرے الفاظ میں کاغذ رنگنے کے کارخانے ایک دوسرے کے پاس پاس واقع ہیں۔

دوٹ قدرتی بھی ہوتے ہیں۔ اور کارخانوں میں بھی ڈھالے جاتے ہیں۔ لیکن دوٹ مصنوعی ہوں یا قدرتی۔ انکی مانگ زیادہ تر انتخابات کی فصل میں ہی ہوتی ہے۔ دوٹ زیادہ تر ممبری کی فصل کے لئے کھاد کے طور پر استعمال ہوتے ہیں۔ کیونکہ اس فصل کا انحصار زیادہ تر اسی کھاد پر ہے دوٹ جتنے زیادہ ہوں گے۔ فصل اتنی ہی اچھی ہوگی۔

پنجاب میں کان کنی اور ماہی گیری کے پیشے روبرو زوال میں بدستور اور بھارگوپر بت میں سونے چاندی کی کانیں ہیں۔ گوہ شہاب الدین

سے کوئلہ اور لوہا نکلتا ہے۔ کوہ ممدوٹ کسی زمانے میں مختلف قسم کی کانوں کے نئے مشہور تھا۔ لیکن اب اس کی معدنی دولت بالکل ختم ہو چکی ہے۔ اکثر لوگ جمیل دو لٹانہ میں مچھلیاں پکڑنے جاتے ہیں۔ لیکن کچھ عرصہ سے اس جھیل میں مچھلیاں بہت کم ہو گئی ہیں۔ البتہ دریائے کرشنا اور دریائے خورستند میں اب بھی چھوٹی چھوٹی مچھلیاں مل سکتی ہیں۔ دریائے ظفر علی میں مچھلیاں سرے سے ہی ہوتی نہیں۔

تعویذ۔ گنڈا۔ جھاڑ پھونک گھر بلو دستکاریاں ہیں۔ اور ان علاقوں کے لئے مخصوص ہیں۔ جہاں پیر ملا۔ مولوی وغیرہ کثرت سے پیدا ہوتے ہیں۔ بیرون پنجاب کے علاقہ میں بھی پنجاب کے تعویذ گنڈوں کی بڑھی مانگ ہے۔ لیکن ابھی تک اس کے بڑے بڑے کارخانے قائم نہیں ہوئے جو اس مانگ کو پورا کر سکیں۔

غرض پنجاب کی سب سے بڑی دولت یہاں کی زرعی پیداوار ہے۔ صنعت و حرفت کی طرف یہاں بہت کم توجہ ہوئی ہے۔ لیکن زرعی پیداوار کو مصنوعات پر فوقیت حاصل ہے۔ اگر پنجاب کے شاعر لیڈر۔ بلیم پیر۔ ملا۔ مولوی صوفی اخبار نویس و سادہ کو نہ بھیجے جائیں۔ تو ہندوستان کے لوگ فاقے کر کے مر جائیں۔ لیکن اگر ہندوستان کے دوسرے حصوں کی مصنوعات پنجاب میں نہ آئیں۔ تو ہمارا کوئی حرج نہیں۔ کیونکہ پنجاب میں خاص اجناس کثرت سے ہیں۔ ہم چاہیں تو ٹھوڑی سی تکلیف گوارا

کر کے ہر قسم کی اعلیٰ مصنوعات تیار کر سکتے ہیں۔

پارچہ بانی کی صنعت نے پنجاب میں چنداں ترقی نہیں کی۔ البتہ دروغ باغی کو خاصہ فروغ حاصل ہوا ہے۔ اب اس صنعت کو ترقی دینے کے لئے نئے طریقے سوچے جا رہے ہیں۔ کیونکہ دروغ کی مصنوعی کھادا ایڈیٹر لیٹر اور بلغم ٹیر کی فصل کے لئے بہت مفید ثابت ہوئی ہے۔

لاہور میں دہلی دروازہ کے باہر احراری کا ہستان والوں نے ایک عظیم الشان کارخانہ کھولا ہے۔ جس میں کاہستانی بلغم ٹیروں کا جیش طیار ہوتا ہے۔ اس کارخانہ میں زندہ بادھی کافی مقدار میں تیار ہوتا ہے۔ اس قسم کا ایک کارخانہ اچھرہ میں بھی ہے جس میں خاکسار ڈھلنتے ہیں۔ پنجاب میں اپنی قسم کا سب سے پہلا کارخانہ ہے۔ دوسرے تمام کارخانے اس کی نقل ہیں۔ یہ صنعت پنجاب میں بڑی ترقی کر رہی ہے۔ اور جگہ جگہ اس انداز کے ہندو مسلمان کارخانے قائم ہو رہے ہیں۔ پنجاب چونکہ فوجی صوبہ ہے۔ اس لئے چار گوبرت اور ست پڑا کے دامن اور احراری کاہستان صحرائے خاکساراں اور واڈٹی لیگ میں سامان حرب کے کارخانے کھل رہے ہیں۔ جن میں گایوں کی گوبیاں اور صبتیوں کے چھڑے ڈھلے جاتے ہیں۔ واڈٹی لیگ میں اس قسم کا سب سے بڑا کارخانہ اتحاد ملت کا کارخانہ ہے۔ جہاں دیسی طریقہ سے نیلی پوش بھی تیار ہوتے ہیں۔ اس کا ایک آسان طریقہ ہے۔ کہ جو بھلا مانس اس کارخانے میں قدم رکھتا ہے۔ اسے کپڑوں سمیٹ نیل کے ماٹ میں غوطہ دیا جاتا ہے۔ اور

اس طرح اُس کی ہڈیاں تک نیلی ہو جاتی ہیں۔
 آج سے کچھ عرصہ پہلے تحریک شہید گنج پنجاب کی سب سے بڑی صنعت
 سمجھی جاتی تھی۔ اور اس کے لئے پنجاب بھر میں جگہ جگہ کارخانے قائم تھے
 یہ تحریک ایکشن کی فصل میں خاص طور پر بہت مفید ثابت ہوئی ہے۔
 اور مدتوں مہری کی فصل کے لئے اسے مصنوعی کھاد کے طور پر استعمال
 کیا جاتا رہا۔ اس کے علاوہ بعض علاقوں میں اس تحریک کی مدد سے ایک
 خاص قسم کا لیڈر بھی پیدا کیا گیا۔ جو اب تک برابر استعمال ہو رہا ہے لیکن
 جب سے اتحادی سطح مرفوع کے سکندری کارخانے میں سنہری قوانین
 جنہیں بعض لوگ کالے قانون بھی کہتے ہیں۔ ڈھلنے لگے ہیں۔ تحریک
 شہید گنج کی مانگ بہت کم ہو گئی ہے۔ اور اب اس تحریک کی بجائے
 سنہری قوانین کو استعمال کیا جاتا ہے۔

سوالات

- (۱) پنجاب کی بڑی بڑی صنعتیں کیا ہیں۔ سچ سچ بتاؤ؟
- (۲) اخبار نویسوں کے طبیعت کن کن مقامات پر واقع ہیں؟
- (۳) کاغذ رنگنے کے کارخانے سے کیا مراد ہے؟
- (۴) دریائے لُہر علی خان میں مچھلیاں کیوں نہیں ہوتیں؟ تمہیں معلوم نہ ہو
 تو کسی سے پوچھ کے بیان کرو؟

- (۵) پنجاب کی گھریلو دستکاریاں کون کون سی ہیں؟
- (۶) پنجاب کی کون کونسی مصنوعات باہر بیچی جاتی ہیں؟
- (۷) اچھرو اور وہلی دروازے کے متعلق تم کیا جانتے ہو۔ اور کیا نہیں جانتے۔
حلقہ اٹھا کے بیان کرو؟
- (۸) سنہری قوانین کا کارخانہ کہاں واقع ہے؟ بتاؤ سنہری قوانین کے کارخانے
نے دبائے نطفہ علیٰ نساں پر کیا اثر ڈالا ہے؟
-

چھٹا باب ذرائع آمدورفت

پنجاب میں ایک غیر ہموار علاقہ ہے۔ جس کے اکثر حصوں میں کوئٹا اور جنگلات پھیلے ہوئے ہیں۔ کہیں اونچے اونچے ٹیلے ہیں۔ کہیں صحرا اور ریگزار جن میں سارا سارا سال سرسبز نفاق چلتی رہتی ہے۔ برساتی ندی نالے کثرت سے ہیں۔ جنہوں نے جگہ جگہ دل دیں پیدا کر دی ہیں ان دلدلوں میں خوفناک اژدہا رہتے ہیں۔ جن کے ڈر کے مارے کسی کو

ان کی طرف رُوح کرنے کی جرات نہیں ہوتی۔ یہاں کی سڑکیں کچی ہیں۔ کہیں کہیں تو ایسی پگڈنڈیوں پر سفر کرنا پڑتا ہے۔ جن پر چند قدم چلنا مشکل معلوم ہوتا ہے۔ راستہ میں کہیں گہرے گھٹا۔ کہیں اونچے پہاڑ۔ کہیں ندی۔ بنا کہیں دریا۔ جن پر پہل تک موجود نہیں۔ بعض علاقوں میں پکی سڑکیں بھی ہیں۔ لیکن مشکل یہ ہے۔ کہ پنجاب کے دریا اپنی گذرگاہ بدلتے وقت ان سڑکوں کو بھی بہا لے جاتے ہیں۔ اور سرکار کو نئے سرے سے سڑکیں بنانی پڑتی ہیں۔ سڑکوں کے نہ ہونے کی وجہ سے پنجاب کے مختلف علاقوں کے لوگ ایک دوسرے سے بالکل الگ ٹھنک نظر آتے ہیں۔*

سڑکیں

بہر حال سرکار آمدورفت کے معاملے میں سہولتیں بہم پہنچانے اور سڑکیں اور پل بنانے کے لئے نہایت قابل قدر کوششیں کر رہی ہے۔ اور کچھ عرصہ سے توجہ جگہ جگہ سڑکوں کا حال بچھ گیا ہے۔ کسی زمانے میں ہندو سبھا کی ترائی اور اتحادی سطح مرتفع کے درمیان خطرناک پگ ڈنڈیوں کے سوا آمدورفت کا کوئی ذریعہ نہیں تھا۔ اور اتحادی سطح مرتفع کے لوگ بڑی مشکل سے ہندو سبھا کی ترائی تک پہنچتے تھے لیکن سرکار نے ایک پختہ سڑک کے ذریعے ان دونوں علاقوں کے درمیان آمدورفت کا سلسلہ قائم کر دیا ہے۔ چنانچہ فریندرناگ سے ایک سیدھی

سڑک سکندر مونت تک چلی جاتی ہے۔ برسات کے موسم میں یہ سڑک جگہ جگہ سے ٹوٹ پھوٹ جاتی ہے۔ اور بعض مرتبہ تو بالکل راستہ ہی بند ہو جاتا ہے۔ لیکن اس سڑک کی مرمت کا انتظام بہت اچھا ہے۔ اس لئے یہ حالت زیادہ دیر تک نہیں رہتی۔

ہندو سبھا کی ترائی سے بھارگوپرت تک پہنچنا بہت آسان ہے۔ کیونکہ یہاں بہت سی پرانی سڑکیں موجود ہیں۔ جو بھارگوپرت کو ہندو سبھا کی ترائی سے ملا دیتی ہیں۔ ان سڑکوں کی وجہ سے ان دونوں علاقوں کے درمیان تجارت کا سلسلہ بھی جاری ہے۔ اور اب تو بھارگوپرت سے اتحادی سطح مرتفع تک بھی ایک سڑک بن گئی ہے۔ جس کی وجہ سے ان علاقوں کے درمیان سلسلہ رسل و رسائل قائم ہو گیا ہے۔ ورنہ کسی زمانے میں تو اس علاقے کا سفر کرنا بڑا جان جو کھم کا کام سمجھا جاتا تھا۔ احراری کاہستان کے علاقہ میں سڑکیں بہت کم ہیں۔ چنانچہ اس علاقہ کے لوگ ابھی تک پاپیادہ سفر کرتے ہیں۔ کسی زمانے میں انجنیروں نے کوشش کی تھی۔ کہ مظفر کوہ سے اتحادی سطح مرتفع تک ریلوے لائن تعمیر کر دی جائے۔ لیکن اس معاملہ میں انہیں کامیابی نہیں ہوئی۔ البتہ ست پڑ اور احراری کاہستان کا کوئی باشندہ اگر اتحادی سطح مرتفع تک پہنچنا چاہے۔ تو اسے پہلے ست پڑ تک پہنچنا پڑتا ہے۔ ست پڑ سے بھارگوپرت تک ایک پرانی سڑک موجود ہے۔ جو اب کسی قدر

ٹوٹ پھوٹ گئی ہے۔ بہر حال اس کے ذریعے سفر ہو سکتا ہے۔ اور بھاگ پربت سے آگے تو سکندر مونٹ تک ایک کشادہ سڑک موجود ہے۔

سڑکوں کی حالت کا اندازہ لگانے کے لئے یہ بات ذہن نشین کر لینا ضروری ہے۔ کہ سڑکیں دو قسم کی ہوتی ہے۔ ایک کچی دوسری پکی کچی سڑک پر صرف مٹی بچھا دیتے ہیں۔ اس لئے یہ بہت جلد ٹوٹ جاتی ہے۔ پکی سڑک گنگر پتھر کوٹ کر تیار کی جاتی ہے۔ بعض پکی سڑکوں پر کونارا بھی بچھا دیا جاتا ہے۔ اتحادی سطح مرفوع سے داومی لیگ کو جو سڑک جاتی ہے۔ وہ کچی ہے۔ اس لئے ہمیشہ ٹوٹے پھوٹے کا خطرہ رہتا ہے۔

اس سڑک کی مرمت کے لئے بہت سے مزدور مقرر ہیں۔ حال میں داومی اور اتحادی سطح مرفوع کے درمیان ایک ریلوے لائن تعمیر ہوئی ہے جس پر گاڑیوں کی آمد و رفت بھی شروع ہو گئی ہے۔ لیکن بڑے بڑے انجنیروں کی رائے ہے۔ کہ یہ لائن اعلیٰ انتظام کے باوجود محفوظ نہیں ممکن ہے۔ کہ کسی دن زمین کے اندرونی تغیرات کی وجہ سے یہ ریلوے لائن بالکل تباہ ہو جائے۔ اور لوگوں کو پھر گھوڑوں اور اونٹوں یا ہیلوں اور چھکڑوں پر سفر کرنا پڑے۔ لیکن اس ریلوے لائن کے خطرات کا علم بہت کم لوگوں کو ہے۔ عام لوگ اس سڑک کو بہت محفوظ سمجھتے ہیں۔ اکالی جنگلات اور بھارگو پربت کے درمیان پکی سڑک ہے۔ اس سڑک پر کچھ لوگ بہت اہم مقام ہے۔ جو اکالی بلیم ٹیروں کی بہت بڑی منڈی

سمجھا جاتا ہے۔ لیکن اب اس منڈھی کی رونق اور آبادی میں بہت فرق آگیا ہے۔ اس سے کسی قدر مشرق کی طرف ہٹ کے اقتدار پورہ ایک مشہور بستی ہے۔ جو حال میں آباد ہوئی ہے۔ اقتدار پورہ سے ایک سڑک نکلی ہے۔

جو سیدھی اشتر کی جوالا مکھی کو چلی جاتی ہے۔

بندوسبھا کی ترائی اور اتحادی سطح مرتفع کو ایک پکی سڑک ملاتی ہے۔ جو بظاہر ٹوٹی پھوٹی معلوم ہوتی ہے۔ لیکن اصل میں یہ سڑک بہت محفوظ ہے۔

بھارگوپر بہت اور ست پڑا کے درمیان ایک کچی سڑک موجود ہے ست پڑا سے آگے احراری کاہستان تک ایک کچی سڑک جاتی ہے جو بہت ٹوٹی پھوٹی ہوئی ہے۔ افضل گنج اور حبیب آباد جو احراری کاہستان کی مشہور بستیاں ہیں۔ اسی سڑک پر واقع ہیں۔

پنجاب کے دریاؤں اور ندی نالوں کی وجہ سے سڑکوں کو بہت نقصان پہنچتا رہا ہے۔ اکثر اوقات ایسا ہوا۔ کہ کسی دریا نے اپنا رخ بدل لیا اور اکثر سڑکیں بالکل تباہ ہو گئیں۔ اس کے علاوہ جب کبھی ان دریاؤں میں عغیا نی آئی ہے۔ سڑکوں کو بہا کے لے گئی ہے۔ لیکن اب اتحادی انجینروں نے ان دریاؤں پر بند باندھ دیئے ہیں۔ ان سے نہریں نکالی ہیں۔ جن سے اکثر دیہات سیراب ہو رہے ہیں۔ اس کے علاوہ ان دریاؤں پر جگہ جگہ عابیشان پل تعمیر کئے گئے ہیں۔ جن پر سے ریل گاڑیاں بوڑھیں

اور لاریاں گد رتی ہیں۔ البتہ اشتراکی جو الالمکھی کانگریسی سلسلہ کوہ اور احراری کاہستان کے درمیان جو کچی سڑکیں موجود ہیں۔ ان کی مرمت کی طرف توجہ نہیں کی گئی۔

دریائے مہر اور دریائے سالک پر تودت سے پکے پل موجود ہیں۔ دریائے ظفر علی خان۔ دریائے نورا اور دریائے مرتضیٰ پرحال میں پل تعمیر کئے گئے ہیں۔ ان میں دریائے ظفر علی خان کا پل دیکھنے کے قابل ہے۔ اور انجنیری کے عجائبات میں سے شمار کیا جاتا ہے۔ اس دریا پر پل تعمیر کرنے کی کوشش بڑی مدت سے ہو رہی تھیں۔ اور اس غرض کے لئے بڑے بڑے غیر ملکی انجنیروں کی خدمات حاصل کی گئیں۔ لیکن کامیابی نہ ہوئی۔ اس لئے بائوس ہو کر یہ ارادہ ترک کر دیا گیا۔ آخر پنجاب کے ایک نوجوان انجنیر کو پیٹھے پیٹھے خیال آیا کہ اگر اس دریا سے ایک نہر نکالی جائے۔ تو اس کا پانی کم ہو جائے گا۔ اور پل تعمیر کرنے میں آسانی ہوگی۔ یہ تدبیر کامیاب ہوئی۔ اور عرصہ دراز کی محنت اور کدو کاش کے بعد پل تعمیر کر دیا گیا۔ دریائے دیو پر بھی ایک مضبوط پل باندھ دیا گیا ہے۔ دریائے مخور سند پر ابھی تک ایک عارضی سا پل ہے۔ لیکن اب ایک مضبوط پل باندھنے کے مسئلہ پر غور ہو رہا ہے۔ دریائے کرشنا پر ابھی تک رسوں کا ایک پل ہے۔ باقی تمام دریاؤں پر مضبوط پل موجود ہیں۔

پنجاب میں ریلیں کم ہیں۔ بہت سے علاقے ایسے ہیں۔ جہاں ابھی تک

پہلیوں گھوڑوں اور اونٹوں پر سفر ہوتا ہے۔ لیکن اب یہ کوشش ہو رہی ہے۔ کہ سارے علاقہ میں ریلوں کا جال بچھا دیا جائے۔ چنانچہ اکثر ایسے علاقوں کو جو ایک دوسرے سے بالکل الگ تھلک تھے۔ ریل کے ذریعے ایک دوسرے سے ملا دیا گیا ہے۔ اور ان میں بھاری بھگر گاڑیاں بھک بھک کرتی دوڑتی پھرتی ہیں۔

پنجاب کی سب سے بڑی ریلوے لائن وہ ہے جو سکندر مونٹ سے کوہ پھوٹو رام ٹنک چلی جاتی ہے۔ یہ ریلوے لائن بہت پرانی ہے۔ اور مغربی اور مشرقی پنجاب کے اکثر آباد شہر اسی ریلوے لائن پر آباد ہیں۔ اس ریلوے لائن پر سب سے بڑا اسٹیشن سکندر نگر ہے جو سکندر مونٹ کے دامن میں واقع ہے۔ یہاں سے مختلف اطراف میں ریلوے لائنیں نکلتی ہیں۔ اس سے آگے مظفر آباد کا مشہور اسٹیشن ہے۔ کسی زمانے میں یہ شہر پنجاب کا بڑا تجارتی مرکز تھا۔ مگر اب چھوٹا سا شہر رہ گیا ہے۔ اس شہر کے ساتھ ساتھ مظفر کوہ کی اونچی اونچی پہاڑیاں پھیلتی چلی گئی ہیں۔ یہاں سے احمدی کاہستان کو ایک راستہ بھی جاتا تھا۔ لیکن کچھ عرصہ ہوا نواح کے کوہستانی ندی نالوں میں بڑے زور کی طغیانی آئی۔ اور پانی کا ریل ان کچی سڑکوں کو بہا کے لے گیا۔ مظفر آباد سے اکالی جنگلات کو ایک پکی سڑک گئی ہے۔ جو اب ٹنک برابر طوقا لو اور سیلابوں کا مقابلہ کر رہی ہے۔ اکالی جنگلات کی لکڑی اس سڑک

کے ذریعے مظفر آباد بھیجی جاتی ہے۔ چنانچہ اس گئی گذری حالت میں بھی مظفر آباد لکڑی کی مشہور منڈی ہے۔ اور یہاں جو فرنیچر بنتا ہے۔ وہ بہت مضبوط اور نفیس ہوتا ہے +

یہاں ایک چھوٹی سی ریلوے لائن بھی نکلی ہے۔ جس پر انجن آباد اور کالج پورہ وغیرہ مشہور بستیاں ہیں۔ کالج پورہ سے آگے دل محمد روڈ ہے۔ جو پنجاب کی سب سے بڑی علمی سڑک ہے۔ اس سڑک پر ہر جگہ اقلیدس کی شکلیں بنی ہوئی ہیں۔ اور جبر و مقابلہ اور حساب کے سوال اور ان کے حل بکھرے پڑے ہیں۔ یہ سڑک تجارتی مقاصد کے لئے بھی بہت مفید ثابت ہوئی ہے۔ اور اس کے ذریعے علم جیسی قیمتی جنس ^{لا} ^{رہو} اور اونٹوں پر لدی ہوئی اکثر در افتادہ علاقوں تک پہنچ رہی ہے جعفری جو کالج پورہ سے شروع ہوتی ہے۔ اور انجن آباد تک پہنچ دھم کھاتی ہوئی چلی جاتی ہے۔ دل محمد روڈ سے ملی ہوئی ہے۔ ہمایوں نگر کی بستی جسے اذنانوں نے آباد کیا ہے۔ اس سڑک پر واقع ہے۔

مظفر آباد سے آگے سکندر چھوٹو ریلوے لائن دہنے ہاتھ کو مڑ گئی ہے کوٹ نواز خان کا مشہور شہر جو ایک خوش منظر اور فرحت افزا مقام ہے۔ یہیں واقع ہے۔ یہاں کی زمین بڑی آفت خیز ہے اس لئے انجنیروں کو یہاں ریلوے لائن بچھانے اور سٹیشن تعمیر کرنے میں سخت دقتیں پیش آئیں۔ پہلے پٹری بچھائی گئی۔ تو وہ زمین میں دھنس گئی

پھر یہ کوشش کی گئی تو پانی نکل آیا۔ اس لئے مجبوراً کسی قدر دہنے ہاتھ کو ہٹنا پڑا۔ پیرکھٹ اس نواح میں ایک مشہور مقام ہے۔ جسے لال پیر بھی کہتے ہیں۔ لیکن ریلوے لائن سے بہت دور ہے۔ اس بنتی تک صرف کچھ سڑکیں جاتی ہیں۔ جن پر ہمیشہ گرداڑتی رہتی ہے۔ کبھی کبھی مینہ کا چھینٹا پڑ جاتا ہے۔ تو گروہ جاتی ہے۔ لیکن سڑک اس قدر ٹوٹ پھوٹ جاتی ہے۔ کہ دو قدم چلنا مشکل ہو جاتا ہے۔ پچھلے دنوں یہاں بڑے نئے کاڈزلز لہ آیا تھا۔ اور یہ بستی غرق ہوتے ہوتے بچی تھی۔ اس سے آگے غضنفر نگر مشہور شہر اور ایک نہایت زرخیز علاقے کے مرکز میں واقع ہے جہاں ملا اور پیر کے علاوہ اعلیٰ درجہ کا صوبیدار جمعدار اور نہایت نفیس قسم کا بلیم ٹیر بھی پیدا ہوتا ہے۔ اس لئے غضنفر نگر نے بہت بڑی تجارتی منڈی کی حیثیت اختیار کر لی ہے۔ اس شہر میں اکثر ایرانی عمارتیں بھی موجود ہیں۔ جن میں یہاں کا امام باڑہ خاص طور پر قابل ذکر ہے۔

کوہ خضر کی گھائیوں کے پاس خضر آباد کا بارونق شہر ہے۔ جو اس لائن پر ایک مشہور اسٹیشن ہے۔ یہاں سے ایک چھوٹی سی ریلوے لائن نکالی گئی ہے۔ جس نے ٹوانہ گنج کو اس مرکزی لائن سے ملا دیا ہے۔ نون پورہ کی بستی جہاں نمک کی کان ہے۔ اسی لائن پر واقع ہے۔ ٹوانہ گنج اور نون پورہ کے آس پاس کا علاقہ نہایت زرخیز ہے۔

یہاں اعلیٰ درجے کا میجر کپتان۔ صوبیدار پیدا ہوتا ہے۔ جو دسا درکو

بھیجا جاتا ہے۔ اور بڑی قیمت پاتا ہے۔ اور نون پورہ کے نمک کی تودیلے
میں بھی مانگ ہے۔ بلکہ یہ کہنا چاہئے۔ کہ اب اس کی قیمت زیادہ تر
وہیں ہے۔

آگے چل کر ریلوے لائن کے وہنے ہاتھ نور پور کی ہستی ہے۔ جسے
میاں گنج بھی کہتے ہیں۔ کسی زمانے میں ایک چکی سٹریک کے ذریعے اس
ہستی تک آمد و رفت ہوتی تھی۔ اور ریلوے کے حکام کا ارادہ ہو چلا۔
کہ نور پور تک ایک ریلوے لائن نکالی جائے۔ لیکن اب یہ سٹریک بہت
خراب و خستہ حالت میں ہے۔ اور اس پر سفر کرنا مشکل ہے۔ اچھی سٹریک کو
کے نہ ہونے کی وجہ سے نور پور کی رونق کو بہت نقصان پہنچا ہے۔ اگرچہ
نور پور کا ٹنگر سی کوہستان اور احرار سی کاہستان کے قریب ہے لیکن بعض
دشواری گزار پگڈنڈیوں کے سوا ان علاقوں تک رسل و وسائل اور
آمد و رفت کا کوئی دوسرا ذریعہ نہیں۔ دولتانہ جو جھیل دولتانہ کے پاس
آباد ہے۔ اس لائن پر ایک مشہور اسٹیشن ہے۔ اس اسٹیشن کی عمارت
بہت وسیع ہے۔ اسٹیشن کے ساتھ ہی شہر دولتانہ پھیلتا چلا گیا ہے شہر
سے کچھ دور ہٹ کر کوہ شہاب الدین کی سنگلاخ چٹانیں سر اٹھائے کھڑی
ہیں۔ یہ علاقہ آہستہ آہستہ فلمی صنعت کا مرکز بنتا جاتا ہے۔ اور کچھ عرصہ
سے تو یہاں شاعری کے کارخانے بھی قائم ہو رہے ہیں۔ یہیں سے
ایک سٹریک ٹھٹھہ گرمانی کو نکلتی ہے۔ جو اس نواح کی ایک مشہور ہستی

ہے۔ اگرچہ یہاں پانی لمبا ہے۔ اس پاس کا علاقہ بھی بنجر ہے۔ پتھر بھی بہستی بہت پھیلی ہوئی ہے۔ اس میں جگہ جگہ اپنے تپنے ٹھیلے ہیں۔ جو دوسرے جگہ معلوم ہوتے ہیں۔

اس سے آگے ممدوٹ ہے۔ جو کوہ ممدوٹ میں واقع ہے۔ یہاں سے وادعی لیگ شروع ہوتی ہے۔ ممدوٹ کے اس پاس کا علاقہ بہت زرخیز اور شاداب ہے۔ اور یہاں سے وادعی لیگ تک کئی کشتادہ سڑکیں نکلتی ہیں۔ دو تانہ سے وادعی لیگ تک ایک پختہ سڑک بنی ہوئی تھی جو انتخابات کے موسم میں ٹوٹ پھوٹ گئی تھی ابھی تک اس سڑک کی مرمت نہیں ہو سکی +

وادعی لیگ کے اہم مقامات میں برکت گنج۔ ہمدی آباد رسول پور عاشق آباد قابل ذکر ہیں۔ ان میں عاشق آباد تو اچھوتوں کی بستی ہے رسول پور کو صرف اس اعتبار سے اہمیت حاصل ہے۔ کہ یہاں سے کچلو نڈز تک ایک سڑک نکلی ہے۔ ہمدی آباد میں ماہی گیر رہتے ہیں۔ لیکن یہاں کاڑ بھی رو بہ تفریل ہے۔ خصوصاً انتخابات کی فصل اس کے لئے بہت منجوس ثابت ہوئی ہے۔

برکت گنج اس مقام سے کچھ دور بہٹ کے واقع ہے۔ یہاں وادعی لیگ اور اتحادی سطح مرتفع کے ڈانڈے ملتے ہیں۔ ایک زمانے میں یہ بستی وادعی لیگ کا سب سے بڑا اہم مقام سمجھی جاتی تھی۔ پھر کچھ ایسے ہیج

پڑے۔ کہ برکت گنج کا شمار اتحادی سطح مرتفع میں ہونے لگا۔ اور اسے ایک وسیع سڑک کے ذریعے سکندر چھوٹو ریلوے سے ملا دیا گیا۔ اب کچھ دنوں سے یہ حال ہے۔ کہ برکت گنج نہ اتحادی سطح مرتفع میں شامل ہے نہ اس سے باہر بلکہ واوٹی لیگ اور اتحادی سطح مرتفع کے درمیان حد فاصل کا کام دے رہا ہے۔ سکندر چھوٹو ریلوے سے اسے جو سڑک ملاتی ہے۔ اس کا بھی عجیب حال ہے۔ یعنی کبھی تو یہ کیفیت نظر آتی ہے کہ اس سڑک پر چھکڑے موٹریں اور لاریاں سفر کر رہی ہیں۔ اور رسول پور۔ مہدی آباد اور عاشق آباد اس طرح اس سے بے تعلق ہو کے رہ گئے ہیں گویا ان میں اور برکت گنج میں کبھی کوئی سببیلہ رسل و وسائل تھا ہی نہیں۔ اور کبھی یہ حال ہے۔ کہ برکت گنج سے ریلوے لائن تک ساری سڑک ٹوٹی پڑی ہے۔ کہیں گڑھے۔ کہیں مٹی کے ڈھیر کہیں جو بڑا درنا اب موٹہ لاری اور چھکڑے پر سفر کرنا ایک طرف رہا۔ پیدل چلن مشکل معلوم ہوتا ہے۔ اس حالت میں اس علاقے کا سفر کرنا ہو تو پہلے رسول پور جائیں اور وہاں سے پلگنڈی کے ذریعے برکت گنج پہنچیں۔

ریلوے لائن سے کچھ فاصلہ پر عالم پور بھی ایک اہم مقام ہے۔ جو کانگرسی سلسلہ کوہ کے پاس واقع ہے۔ کسی زمانے میں یہ بستی ایک ٹیلے پر واقع تھی جو کانگرسی سبیلہ کوہ میں شامل تھا۔ لیکن اب یہ ٹیلا دیران پڑا ہے۔ اور عالم پور کی نئی بستی اس ٹیلے سے کچھ دور ہٹ کے ایک ایسی

جگہ آباد ہو گئی ہے۔ جہاں ایک طرف اتحادی سطح مرتفع پھیلتی چلی گئی ہے۔ دوسری طرف وادئی لیگ ہے۔ اور تیسری جانب کوہستان۔ اس ٹیلے سے دونیاں بھی نکلتی رہی ہیں۔ جن میں ایک کا نام جوئے مسادات تھا۔ دوسری کا آب تریاق لیکن اب یہ دونوں مدت سے خشک پڑی ہیں۔ احزازی کاہستان کے خانہ بدوش اہل قبائل جو چارہ اور پانی کی تلاش میں کانگریسی کوہستان کی طرف آسکتے تھے۔ ہمیشہ اس ٹیلے سے بچ کے چلتے اور آب تریاق کو زہر بلاہل سمجھتے تھے۔ اب تو یہ ٹیلا ویران ہے۔ ندیاں خشک۔ عالم پور کی بستی بھی وہاں نہیں ہے۔ پتھری پتھری پتھری ان کاہستانیوں کو عالم پور کے نام سے چڑھی ہے۔

عالم پور کی نئی بستی کا محل وقوع کچھ ایسا ہے۔ کہ اسے چاہے۔ وادی نیپ کی بستی کہہ لیجئے۔ چاہے اتحادی سطح مرتفع کی دور چاہے کانگریسی کوہستان کے حصوں میں شمار کیجئے۔ اس میں شک نہیں۔ کہ ان دونوں کانگریسی کوہستان سے اس کا کوئی تعلق نہیں۔ اور سکندر چھوٹو اور یلوے سے اس قصبہ تک ایک جوڑی سڑک بن گئی ہے۔ لیکن سڑک کے ایک طرف دریائے ظفر علی خان بہتا بہتا ناچلا جاتا ہے۔ دوسری طرف ستپڑا کی سنگلاخ چٹائیں مڑھٹائے اور دانت نکالے کھڑی ہیں۔ اس لئے لوگ اس سڑک پر سفر کرتے ڈرتے ہیں۔ کسے معلوم کہ دریا کبھی جوش میں

آئے۔ اور سڑک کو پہلے جانے۔ یا ان پہاڑوں سے کوئی چٹان اُگے اور مسافروں کو ہلاک کر ڈالے۔ پھر عالم پور کی بستی کا وجود بھی سراپے سے کم نہیں۔ ہر چند کہیں کہ ہے۔ نہیں ہے۔ عالم پور کے متعلق ہمیں خود بھی صرف اتنا معلوم ہے۔ کہ انتخابات کے کھڑے موسم میں یہاں ایک میلہ لگتا ہے۔ جس میں شہید گنج کی اینٹیں بکتی ہیں۔

اس لائن پر بیگم آباد شہور اسٹیشن ہے۔ بیگم آباد میں لڑکیوں کا کالج ہے۔ تعلیم نسوان کی تحریک یہاں بڑے زوروں پر ہے۔ یہاں سے ایک میلے کے لائن میاں پورہ کو جاتی ہے۔ جو میاں کے ٹیلے کے واسن میں واقع ہے۔ میاں پورہ میں تعلیم کا چرچہ بہت ہے۔

یہ بستی آم کے پیڑوں سے گھری ہوئی ہے۔ درختوں پر طوطوں کا ہجوم جو کیڑوں کو کتر کتر کے ڈھیر لگا دیتے ہیں۔ یہاں آم پکنے نہیں پاتے اس لئے زیادہ تر کیری ہی کام آتی ہے۔

اس سے آگے موہرا سٹیشن ہے۔ جو موہر ریلوے کے پاس ہے۔ یہ شہر بھی کھاتے کی منڈھی سے ہے۔ یہاں لالہ بھی خوب پیدا ہوتا ہے۔ تالیوں سے کاپھیر یہاں کا مشہور نسخہ ہے۔

ریلوے لائن سے دہنی طرف چھوٹا مولوی گنج ہے۔ جسے تنہا کی بستی بھی کہتے ہیں۔ یہ چھوٹی سی صاف ستھری بستی ہے۔ اور ایک چھوٹی سی سڑک کے ذریعے ریلوے لائن سے ملی ہوئی ہے۔ یہاں کے عکازہ:

بھی چھوٹے چھوٹے ہیں۔ بازار آئینہ کی طرح شفاف لیکن بقامت بہتر قیمت بہتر۔ یہاں ایک اسکول بھی ہے۔ جہاں مختصر نویسی سکھائی جاتی ہے اس سے کچھ دور ہسٹ کے سند بن اور اس کے ساتھ مجیٹھ کا قصبہ ہے۔ جسے ایک چھوٹی سی ریلوے لائن نے سکندر چپوٹو ریلوے سے لا رکھا ہے۔ یہاں سے ایک زمین دوز ریلوے لائن نکلتی ہے۔ جو بھارگوپرت کے علاقے تک جاتی ہے۔ فریندرپورہ اور نارنگ کے قصبے بھی اسی ریلوے لائن کے ذریعے بڑی لائن سے ملے ہوئے ہیں۔ چھوٹو پورہ اس ریلوے لائن کا آخری اسٹیشن ہے۔ اس سے کچھ دور ادھر ٹیکہ گڑھ کا چھوٹا سا قصبہ ہے۔

سکندر چپوٹو ریلوے لائن اور اس کے اکثر اسٹیشنوں کا ذکر ہم نے نہیں سے کر چکے ہیں۔ ان کے علاوہ اور بھی کئی چھوٹے چھوٹے نوآباد اسٹیشن اور قصبے ہیں۔ جن کے تذکرہ کی اس مختصر کتاب میں گنجائش نہیں ہے۔

سوالات

- (۱) کچی مٹرک اور پبلی مٹرک میں کیا فرق ہے؟
- (۲) دیبا کے ظفر علی خاں کا پل کس طرح تعمیر کیا گیا؟

(۳) اگر کسی شخص کو کوٹ نواز خان سے برکت گنج جانا ہو۔ تو اسے کون سا راستہ اختیار کرنا پڑے گا؟

(۴) وادئی لیگ سے کچھ نگر کونسی مرٹک جاتی ہے۔ اور اس پر کون کون سے مشہور مقام واقع ہیں۔

(۵) مظفر آباد سے کون کون سی مرٹکیں نکلی ہیں۔ اور کیسے نکلی ہیں؟

(۶) دل محمدیوں کے مقاصد کے لئے استعمال کی جاتی ہے۔ اور کیوں استعمال کی جاتی ہے؟ کیا تمہیں کبھی اس مرٹک پر سے گزرنے کا اتفاق ہوا ہے۔ صاف صاف کہہ دو۔ گجرات کی کوئی بات نہیں؟

(۷) نور پور کہاں واقع ہے؟

(۸) غنسنر نگر کون مشہور ہے؟ اور کب سے مشہور ہے۔

(۹) وادئی لیگ کے اہم مقامات کا حال سچ سچ بیان کرو؟

(۱۰) ممدوٹ سے میان پور تک جانا ہو تو کیسے جاؤ گے؟ اور کیوں کروا پس آؤ

گے۔ ریل پر یا موٹر پر۔ ٹیم پر یا پہلی پر۔

ہدایات

استاد طلبہ سے پنجاب کی تمام بڑی بڑی مرٹکوں پر سفر کر لئے اور جب

وہ تھک جائیں تو انہیں چھٹی دیدے +

سائوال باب

مشہور شہر

پنجاب کے نئے شہروں اور بڑے بڑے ریلوے اسٹیشنوں کا حال ہم بیان کر چکے ہیں۔ اب ضروری معلوم ہوتا ہے کہ اس علاقے کے بعض پرانے شہروں کا مختصر حال بھی بیان کر دیا جائے۔

لاہور۔

بہت بوڑھا شہر ہے۔ کئی ہزار سال کی عمر ہو گی۔ آگے چہ اب اس کے

چہرے کی جھریاں نمایاں ہو چکی ہیں۔ کمر جھک گئی ہے۔ ہاتھوں میں رعشہ ہے۔ بینائی بھی کم ہوتی جاتی ہے۔ تاہم اس کے چم و خم میں ابھی تک فرق نہیں آیا۔

یہ شہر ہمیشہ پھینٹا اور سمٹتا رہا ہے۔ لیکن جس سرعت سے آجکل یہ شہر پھیل رہا ہے۔ اگر اس نے اسی سرعت سے سمٹنا شروع کر دیا۔ تو کوئی عجب نہیں۔ کہ کسی دن سفری قبیلے، بلکہ ایک چھوٹی سی ڈیریا میں یا سانی سما جائے۔ اور سچ پوچھیے تو لاہور ہے ہی ڈیریا میں بند کر کے رکھنے کے قابل۔

اس سن دسالی کئے باوجود لاہور کے مزاج میں بچکانہ بہت ہے۔ اور اس کی بے چین طبیعت کو ایک حال پر اصلاً قرار نہیں۔ لاڈ سے بچوں کا ہمیشہ سے ہی حال ہوا کرتا ہے۔ اور لاہور نے تو چہاں بڑے ناز و نعم میں پرورش پائی ہے۔ وہاں بڑی بڑی مصیبتیں بھی اٹھانی ہیں کچھ مدت سے عجیب حالت میں گرفتار ہے یعنی جب سے اس کی منہ بولی ماں بھی میڈیسیٹل ایلڈ کو پیار سی ہوئیں۔

پیارے کا کوئی آسرا نہیں رہا۔ اگرچہ مرحومہ کی زندگی میں بھی اس بچہ سے کی حالت کچھ اچھی نہیں تھی۔ سر کے بال گدو وغبار میں اسٹے ہوئے چہرے پر چچک کے داغ۔ داغ کیا ہنسنے بڑے گڑھے جنہیں رفو کرنے کے لئے لاکھوں سن سیمینٹ کی ضرورت ہے۔ پھر بھی مرحومہ کا دم تندرست تھا۔

جب سے اس کے سو تیلے باپ مسٹر میکنا ب نے اس کی پرورش اپنے
 ذمہ لی ہے۔ اس بیچارے کی حالت بہت خراب ہو گئی ہے۔ کوئی عجب
 نہیں۔ کہ کسی دن یہ دکھیا را بدتا کا مارا دکھ سہتے سہتے غمخوار ہو جائے
 اب تک لاہور کے ساتھ مسٹر میکنا ب کا یہ سلوک رہا ہے۔ کہ جب
 یہ بیچارا روتا ہے۔ تو وہ اس کے منہ میں جسنی دے کر سگڑ پینا شروع
 کر دیتے ہیں۔ اب یہ بھی سنتے ہیں۔ کہ اس پریرنا بالغ کے لئے ایک نئی
 کھلائی بی کارپوریشن تشریف لارہی ہے۔ جو ہوسٹیکس کے کھن توں پر
 گور اوقات کرینگلی +

لاہور پر اپنا قبضہ قائم رکھنے کے لئے پنجاب کے مختلف حصوں کے باشندوں
 میں مدت سے کھینچا تانی ہو رہی ہے۔ ایک طرف دلی دروازہ کے باہر
 احمد علی چھاؤنی اور بلیم پیروں کا کارخانہ ہے۔ احمد علی کا ہستان کے خانہ بند
 قبائل بھٹیکریوں کے گلوں کو چراتے چراتے تھک جاتے ہیں۔ تو دلی
 دروازے کی دیوار تیلے ڈیرے ڈال دیتے ہیں۔ موچی دروازے کے
 باہر وادھی لیگ کے باشندوں کا اڈا ہے۔ ان کے پاس ہی نیلی پوشیا نے
 نیل کا مات گاڈ رکھا ہے۔ مورسی دروازے کے باہر کاندرسی چرنے کی
 چرنچون سے کان پڑھی آواز سنائی نہیں دیتی۔ کبھی کبھی اشتر کی جوالا مکی
 والے بھی ان کو ہستانوں سے سا جھا کر کے اس دروازے کی چوٹ
 پر آگ لگتے نظر آجاتے ہیں۔ لاہور کے قابل وید مقامات میں بدھوکا

ستھروں کی باولی۔ گھاٹو شاہ کا تکیہ چھو بھگت کا چوہارو۔ ٹھنڈی کھوٹی
 بوٹائل کا اکھاڑو۔ بیٹھک کا تباں، بیمار ٹوپوں کا یہی ہسپتال ہے اور
 عرب ہوٹل بہت مشہور ہیں۔ یہاں باغ کئی ہیں۔ لیکن اس میں چمن لال
 اور گلشن رائے کو سب سے زیادہ شہرت حاصل ہے۔

امر ت مسر۔

پنجاب کا مشہور شہر ہے۔ اور اکالی جنٹلات کے دامن میں واقع ہے۔
 جرنیل مارش اللہ جنہیں بعض لوگ مارشل لاد بھی کہتے ہیں اس شہر میں
 پیدا ہوئے۔ اور یہیں انتقال فرمایا۔ اس شہر میں تلواروں کا ایک مشہور
 کارخانہ ہے چنانچہ سیف اور حسام جو مشہور تاریخی تلواریں ہیں۔ اسی کارخانہ
 میں ڈھلی ہیں۔ سیف کئی معرکوں میں چمکتی دکھتی رہی ہے خصوصاً جرنیل
 مارش اللہ کے مقابلے میں یہ تلوار مدتوں سے نیام رہی ہے۔ پھر ایک زمانہ
 ایسا بھی آیا۔ کہ اس پر تلوار کے بچاؤ کے پان کا دھوکا ہوتا تھا۔ اب کچھ
 عرصہ سے یہ تلوار نیام میں ہے۔ اس نئے رنگ، آلود ہو گئی ہے۔ حسام
 جو ایک عام سلطنت کے مطابق مدگار ڈکے خالص فیواد سے بنی ہے ہمیشہ
 احوار ہی کا ہستان کے مشہور جرنیل بخاری کے ہاتھ میں رہی ہے۔ ایک
 زمانے تک یہ دونوں تلواریں آپس میں اس طرح ٹکراتی رہی ہیں۔ کہ دونوں
 میں دندلنے پگٹے ہیں۔

امر ت مسر کے مشہور شخصوں میں کچھ۔ ہاقرخانیاں پاپڑ اور بڑیاں خاص

طور پر قابل ذکر ہیں۔ یہ شہر مولویوں کی مشہور منڈی ہے۔ غزنی سے یہاں اعلیٰ قسم کا مولوی آتا ہے۔ جو ٹین کی صنعت میں بہت کارآمد ثابت ہوا ہے۔ اس قسم کا مولوی یہاں سے ہر سال حجاز بھی چمچا جاتا ہے۔ اور بہت قیمت پاتا ہے۔

راولپنڈی

بعض لوگ راولپنڈی کو لاہور کی بیوی سمجھتے ہیں۔ لیکن یہ خیال غلط ہے۔ راولپنڈی پر کشمیر، پنجاب اور سرحد تینوں کو حق شفع حاصل ہے۔ پھر جماعت سنی شاہ کے سر پر جب امارت بنیہ کا تاج رکھا گیا۔ تو ان کی تاج پوشی کی رسم نہیں اٹائی گئی تھی۔ اسلئے ان کا ریشہ دار مولوی جو ذائقہ میں بہت تلخ ہوتا ہے۔ یہاں بڑی قیمت پاتا ہے۔ عالم پورہ کی بنتی جو شہید گنج کے اینٹوں کے نیلام کے لئے مشہور ہے۔ راولپنڈی دانوں نے ہی بسائی تھی۔

سیالکوٹ

کاہستانی خانہ بدوشوں کا مشہور مرکز ہے۔ کسی زمانے میں جب ان خانہ بدوشوں نے کشمیر پر چڑھائی کی تھی۔ تو سیالکوٹ میں ان کی بہت بڑی چھاؤنی قائم ہو گئی تھی۔ یہ چھاؤنی اگرچہ اب اچھی حالت میں نہیں۔ پھر بھی اس کے کھنڈروں سے اس مشہور ٹرائی کے متعلق بہت سی کام کی باتیں معلوم ہوتی ہیں۔ بہت پرانا شہر ہے۔ انتخابات کے کھڑے موسم میں

یہاں بڑے بڑے ہنگامے ہو گزرے ہیں۔

لدھیانہ۔

یہ شہر احمدی کاہستان کے "بڈمولوی" اور شاتو کے لطیفی یا لطیفی کے شاتو کے سبب سے مشہور ہے۔ ایسے ارض لدھیانہ بھی کہتے ہیں۔

جہاں لدھیانہ۔

یہ شہر شاعروں اور گوئیوں کی منڈی ہے۔ کسی زمانے میں یہاں کے شاعروں پر اتحاد و ملت کا قلم بھی لگایا گیا تھا۔ اور لوگوں کو اشید تھی۔ کہ یہاں فلمی نیلی پوش کی فحش بہت ترقی کرے گی لیکن اشید بار آور نہ ہوئی۔

ان کے علاوہ پنجاب میں بہت سے چھوٹے چھوٹے پرانے شہر ہیں۔ جن کا حال تم آگے چل کے جغرافیہ کی بڑی بڑی کتابوں میں پڑھو گے۔

ہدایات

استاد طلبہ کو پنجاب کے ضلعوں تحصیلوں اور مشہور شہروں کے نام پتوں اور نقشے میں دکھائے۔ اس کے علاوہ طلبہ کو مشہور شہروں کی سیر کرانے کے قابل دید مقامات دکھانے چاہئیں۔

سوالا ب

- (۱) لاہور کا حدود و اربعہ معلوم کرو۔
- (۲) بتاؤ لاہور سے مسٹر میکتاب کا کیا رشتہ ہے۔ اور یہ رشتہ عارضی ہے۔ یا مستقل۔
- (۳) مرحوم میونسپلٹی کے سوانح حیات کیسی سے پوچھو کے لکھو؟
- (۴) بتاؤ کارپوریشن کے متعلق تم کیا جانتے ہو؟ تم نے کبھی کارپوریشن دیکھی ہے یا نہیں؟ اس کی شکل صورت کیسی ہوتی ہے؟
- (۵) غزنوی مولوی ماںہروی مولوی میں کیا فرق ہے؟
- (۶) امرت سرکیوں مشہور ہے؟
- (۷) اولینڈی لاہور کی کیا ہوتی ہے؟
-

اشتراک

خانقاہ معصومہ سرسی نگر کا مشہور مقام جہاں گذشتہ تحریک کشمیر کے زمانے میں پبلک جلسے ہوتے رہے ہیں۔

دیباچے الٰہی عثمان بہادر الٰہ بخش سندھ کے مشہور مدبر ہیں۔
 ست پڑا اور ڈاکٹر ستیہ پال اور ڈاکٹر گوپی چند بھارگو کا نگر س
 بھارگو پر بہت کے کتنا دھرتا اور ایک دوسرے کے حریف ہیں۔
 میٹرٹھ اور کا پتور اشتراکیت کے مشہور مرکز ہیں۔ میٹرٹھ میں اشتراکیوں
 کے خلاف مقدمہ سازش چلا گیا تھا۔

فرنگی عامل کامل دیہات سدرا کا حکمہ جو روشندان بنانے اور
 کھاؤ کے گٹھے کھودنے پر بہت زور دیتا رہا ہے۔
 مسٹر برین نے قائم کیا تھا۔

ناننگ سر اور زیندنگ راجہ زمیندار تھے اور سرگول چند نارنگ پنجاہ
 میں ہندو سماج کی تحریک کے بہت بڑے
 علمبردار ہیں

۳۳ ایچ ۵۶ ایچ سکھ تہائی نشستیں مانگتے ہیں۔ مسلمان تناسب
 آباوسی کے امتیاز سے ۵۶ فیصدی۔

شرعی سادہ کرنے، مسٹر ڈاؤم اور سادہ کر ہندو سبھی کے مشہور
 کٹیا ڈال رکھی ہے۔ لیڈر نہیں کسی زمانے میں بہت بڑے انقلاب
 پسند تھے۔ ایک زمانے میں سر سکندر حیات خان
 سے ان کے دوستانہ تعلقات تھے۔

منو بر پر بہت مسٹر منو بر نال پنجاب کے وزیر مالیات ہیں۔
 کوہ خضر۔ میجر خضر حیات خان جو وزارت پنجاب کے رکن اور
 سر عمر حیات ٹوانہ کے فرزند ہیں۔

مجاٹھریہ بارہ مسٹر سنگھ جی میٹھیہ کو سکھوں میں بہت اہمیت حاصل ہے
 سندھ بن اکیوں سے بھی ان کے تعلقات ہمیشہ خوشگوار رہے ہیں۔
 میاں کاشیلا۔ میاں عبدالحی وزیر تعلیم پنجاب کی خصوصیات کی جانب
 چند اشارے ہیں۔

کوہ نمٹوٹ نواب مرشا بنواز جو قومی کاموں میں جی بھوں کے
 روپیہ صرف کرتے ہیں۔

درہ غنڈہ سفیر۔ راجہ غضنفر علی اتحادی حکومت کے پارلیمنٹری سیکرٹری
 گذشتہ انتخاب میں بیگ کے ٹکٹ پر کامیاب ہوئے۔
 اور اسمبلی میں پچھرا اتحادی پارٹی میں شامل ہو گئے۔
 اہل ڈنڈی۔ سردار اہل سنگھ پارلیمنٹری سیکرٹری اور حکومت کے
 معتد علیہ۔ اعتدال پسند سکھوں کے لیڈر ہیں۔

تجسیل دو کتابتہ۔ ثواب احمد یار خاں دو کتابتہ کے تعلقات سرکنڈہ حیات
 خاں اور سر شہاب الدین دونوں سے ہمیشہ اچھے رہے
 ہیں۔ سرکنڈہ سے تو ان کی صرف دوستی ہے لیکن
 سر شہاب الدین سے قرابت بھی ہے۔

واہ - ماہ جو سرکنڈہ حیات خاں کا وطن مانوٹ ہے سینٹ
 کے لئے مشہور ہے۔ راقم الحروف نے ایک موقع پر
 واہ کے تذکرہ میں کہا تھا۔

کیا واہ کی جاگیر پہ نازاں ہے سرکنڈہ
 قبضہ میں جہاز سی کے بھی ہے آہ کی جاگیر

پکی روٹی۔ نور نامہ کلاں وغیرہ احسان کے مالک ملک نور ابی اخبار نکالنے سے
 پہلے کتابیں چھاپتے اور فروخت کرتے تھے۔

پرکاشش۔ مہاشہ کرشن جو پر تاب کے مالک ہیں۔ پرکاشش کے نام سے

ایک مہنتہ دار اخبار بھی نکالتے ہیں جس کا تعلق محض آریہ سماجی
 تبلیغ سے ہے۔ سلاپ کے مالک مہاشہ خود سبھی آریہ گزٹ

کے نام سے سناتنی انڈیا کا ایک اخبار مدت سے نکال رہے ہیں

کالا پانی۔ بھائی پرمانند کسی زمانے میں بہت بڑے انقلاب پسند تھے جبکہ

معاذت کے جرم میں انہیں قید کر کے کاسپانی مسجد آیا گیا۔

اب مدت سے وہ پکے ہندو سبھائی ہیں۔

سوامی گنیش دت گوسوامی گنیش دت جی سناتنی ہندوؤں کے مشہور لیڈر
 جی مہاراج ایس۔ اور اجدید بھارت کو ان کی لمانت کا بڑا سہارا ہے
 اس سلسلہ میں یہ بتا دینا مناسب معلوم ہوتا ہے کہ عا
 ہندوؤں کے عقیدہ کے مطابق دریا لے گنگا شوبھی کی
 جلا سے نکلنا ہے۔

جوئے نور۔ نور جویم مملک اطلاعات پنجاب کے ڈاکٹر میر نور احمد دت تک سول
 یا نور ہیٹڈ اینڈ ٹری گزٹ کے ایڈیٹوریل سٹاف میں رہ چکے ہیں۔
 کالی ناگ۔ یا بو کالی ناتھ رائے ٹریبیون کے ایڈیٹر ہیں میانہ روہی
 اور اعتدال ان کے انداز تحریر کی ایک اہم خصوصیت ہے۔
 بلیم ٹیر وال نیٹر کی حواہی ہے۔

پہلے پہلے سے انڈیا جوجی اشتراکیت کے اصول و مبانی ہندوستان میں
 آیا کرتی تھی اروس والوں سے سیکھے ہیں۔
 "ہندو" وا قسم پنجاب کے اشتراکی لیٹسوں میں زیادہ لوگ متوسط طبقہ
 کے یٹڈ سے تعلق رکھتے ہیں، جن میں امیر و ادول میں بھی اشتراکیت
 کا ذوق پیدا ہو رہا ہے۔

پچھنے کو ارگند نے پنجاب کا ایک عام گیت جو رکاکت اور ابتدل کے لئے
 مشہور ہے اس سلسلہ میں جو اشارے کئے گئے ہیں انکی
 تفسیر اس لئے نہیں کرتا کہ سارا لطف جاتا رہیگا۔

ستتہ گروہ کی کان - حیدرآباد کی آریہ سماجی ستتہ گروہ کی جانب اشارہ ہے
 بھارگوپریت اور بھارگوپریت . اتحادی سطح مرفوع اور ہندو سماج کی
 سطح مرفوع (آزادی کے متعلق یہاں اشارے کئے گئے ہیں انکے سلسلہ
 میں یہ بیان کر دینا ضروری معلوم ہوتا ہے کہ اکثر گوپتی
 بھارگوہندو سماج کی طرف ہمیشہ مائل رہے ہیں۔ چنانچہ
 جیسالار لاجپت رائے پنجاب میں ہندو سماج کا علم بلند
 کیا تو اکثر بھارگو کا نگر میں کوچھوڑ کے ہندو سماج میں
 شامل ہو گئے تھے۔ اتحاد پارٹی کے ارکان سے بھی ان کے
 تعلقات ہمیشہ خوشگوار رہے ہیں۔

کچلو نگر - ڈاکٹر سیف کچلو کو اکائیوں میں بہت رسوم حاصل ہے۔
 افتخار پورہ - میان افتخار الدین کانگریسی بھی ہیں اور اشتراکی بھی۔

منظر کوہ - نواب مظفر خاں مسکن درجیات خاں کیہ چیرے سے بھائی
 مظفر آباد ہیں۔ پیدے حکمہ اطلاعات کے ڈاکٹر تھے پھر حکومت کے
 رکن مظفر ہوئے۔ اب پنجاب اسمبلی کے رکن اور صرف
 عفی عنہ نہیں۔ انکے حالات میں جو اشارے گندے ہیں
 وہ بہت لطیف ہیں۔ اس لئے انکی تصریح نہیں کرتا۔

جعفری روڈ - محمد علی جعفری بونواب شاعر علی علیخان قزلباس کے معتمد خاص ہیں
 انجن حمایت اسلام کے معاملات میں بہت ذہیل رہے ہیں

ٹوانہ گنج - { سب سے خیر حیات خان کا ذکر پہلے بھی آچکا ہے۔ وہ جنرل
اسر عمر حیات خان ٹوانہ کے فرزند ہیں۔

نون پورہ سرفیروز خان نون جو مدت تک وزارت کے عہدہ پر رہے
چلے نہیں۔ نون خاندان کے مشہور رکن ہیں۔ اب عرصہ سے

وہ ہندوستان کے ٹائیگشنہ کی حیثیت سے لندن میں مقیم ہیں
نور پور میاں گنج - میاں نور اللہ پنجاب اسمبلی کے ممبر ہیں۔ پہلے وہ اتحادی
تھے۔ اب عرصہ سے کچھ بھی نہیں۔

مختصہ گرمانی - خان بہادر میاں مشتاق احمد خان گمانی پارلیمنٹری
سیکرٹری سوئیڈن کے علاوہ اپنے تن و توش کے اعتبار سے
بھی خاص امتیاز رکھتے ہیں۔

برکت گنج ہمدی آباد ملک برکت علی - ملک زمان ہمدی - مسٹر غلام رسول
رسول بھدہستی آباد ایرسٹر۔ اور مسٹر عاشق حسین بٹالوی ایک زمانے
میں پنجاب مسلم لیگ کے سرگرم کارکن تھے۔ لیکن
جب سے اتحاد پارٹی اور مسلم لیگ میں اتحاد ہوا
ہے۔ ان کی ہوا بگڑی ہوئی ہے۔

عالم آیاو - یہاں ڈاکٹر عام کے متعلق صرف بعض اشارات ہیں
وہ ڈاکٹر ہیں جو اس موضوع پر ایک مستقل کتابچہ
اشارہ و کتاب کا پر وہ بالکل اٹھا دیا گیا ہے۔

بیگم آباد { بیگم شاہنواز۔ پارلیمنٹری سیکرٹری اور تعلیم نسواں
 { حریت نسواں کی تحریکوں کی علمبردار ہیں میان عبدالحی
 پنجاب کے وزیر تعلیم ہیں۔ جن کی فیائیاں مشہور ہیں
 مولوی گنج۔ خان بہادر مولوی غلام محی الدین قصوری جو اپنی کوتاہ
 قامتی کے باعث مشہور ہیں پنجاب اسمبلی کے رکن
 ہیں اور مدت ترک انجمن حمایت اسلام میں مختلف عہدوں
 پر رہ چکے ہیں

بیگم گڑھ۔ جودھری ٹیکارام پارلیمنٹری سیکرٹری اور سرچوٹورام
 کے مہتمم ہیں۔

سیف احمد صاحب۔ ڈاکٹر سیف الدین کچلو اور شیخ حسام الدین دونوں اترسر
 کے رہنے والے ہیں۔ حسام اور سیف دونوں عربی
 کے الفاظ ہیں۔ اور دونوں کے معنی تلوار کے ہیں۔

ڈگارڈ۔ شیخ حسام الدین صرف احرار کے ہی لیڈر نہیں بلکہ
 موثر یونین کی تحریک کے بھی ان کا گہرا تعلق ہے۔

جرنیل بخاری۔ سید عطاء اللہ شاہ بخاری اترسر کے مشہور لیڈر اور جادو
 بیان دہنڈے شیخ حسام الدین پر ان کا بہت گہرا اثر ہے۔

دونوں تلواریں { ڈاکٹر کچلو اور شیخ حسام الدین گذشتہ انتخاب میں ایک
 آپس میں آدوسرے کے حریف تھے پہلی دفعہ ڈاکٹر کچلو کامیاب

ہوئے۔ پھر دو مرتبہ چودھری افضل حق کو ان کے مقابلے پر کھڑا کیا گیا۔ اس کا نتیجہ یہ ہوا کہ کانگریس اور احرار دونوں کو شکست ہوئی۔ اور میدان مسلم لیگ اور اتحاد پارٹی کے امیدوار کے ہاتھ رہا۔

غزنوی - غزنوی خاندان امرتسر کا مشہور خاوادہ علم و فضیلت ہے مولوی اسماعیل غزنوی جو سلطان ابن سعود کے معتمد ہیں۔ اسی خاندان سے تعلق رکھے ہیں۔

مانسہرہ کا مولوی مولوی محمد اسحق مانسہرہ سی ڈاکٹر عالم کے پرانے دوست ہیں۔ گزشتہ انتخابات میں انہوں نے ڈاکٹر عالم کے لئے خون پسینہ لیک کر دیا تھا۔

عالم پور کی بستی۔ ڈاکٹر عالم راولپنڈی والوں کی تائید و حمایت سے ہی انتخاب میں کامیاب ہوئے تھے۔ اور راولپنڈی کے لوگوں نے صرف اس شخص کا ساتھ دیا تھا۔ کہ وہ شہید گنج کی تحریک میں پیش پیش تھے۔

ڈومولوسی - مولوی حبیب الرحمن جو مدت تک جلس احرار کے صدر رہ چکے ہیں برہنہ بیان احرار میں خاص اور نایاب حیثیت رکھتے ہیں۔ ڈومولوسی بھی ان کے متحد و اتحادی ہیں سے ایک لہجہ جو صدر مجلس احرار ہونے کے باعث انہیں دیا گیا ہے۔

شا تو اور لطیفی لطیفی لمعیانہ کے ایک ذہن نوجوان ہیں جو شعر بھی کہتے ہیں۔ ان کے معاملات عجیب ہیں جو کچھ کہتے ہیں اسے اخبارات میں بھی نہیں چھپواتے بلکہ انتہار کی صورت میں بھاپ کر تقسیم کر دیتے ہیں۔ مثلاً تو ان کے مکان کا نام ہے جو فرنیسیسی زبان کا لفظ اور سنرل کامراؤن ہے۔

اتحاد ملت کا قلم شہید گنج کی تحریک سے بہت پہلے مولانا ظفر علی خان نے بلاندر میں نیلی پوش تحریک شروع کی تھی۔ چونکہ انہیں دنیا کی پورے تعلق میں تخریب کے جلو میں رہ جھکنا ہوا تھا۔ اس لئے دن بھر میں ہزاروں آدمی نیلی پوش ہو گئے لیکن مولانا بلاندر سے لاہور آئے۔ اور لوگوں نے نیلے کرتے اتار پھینکے۔

”میں نے متحدہ تحریک پر نثر و پبلسٹری نے دین کے شہدائی پریس لاہور سے چھپوا کر اردو ایکٹ میں
 لوہار بدو ازہ لاہور سے شائع کیا

سندباد جہازی کی دیگر ہر دل عزیز نیتھا

مسطحات سندھ باد جہازی کے ذکا ہی مضامین کا مجموعہ جس میں انگریزی اور متاثرتی
مسائل پر نہایت لطیف انداز میں تبصرہ کیا گیا ہے ۔
دو ڈاکٹر ڈاکٹر سٹیپال اور ڈاکٹر عالم کے متعلق سندباد جہازی کے
مضامین جنہیں کتابی صورت میں شائع کر دیا گیا ہے۔ سیرت نگاری کا یہ انفراد
اردو میں انوکھا ہے ۔

کیلے کا چھلکا اور دوسرے مضامین۔ ان مضامین کا ایک ایک
لفظ دل میں رکھ لینے کے قابل ہے۔ آپ نے بہت سی مزاحیہ کتب کا مطالعہ
کیا ہوگا۔ مزید مجموعہ سب سے سبقت لے گیا ہے۔ پڑھتے جاہلے اور مسکراتے
جائیے۔ زبان سلیس اردو پاکیزہ ۔

مردم دید و چند مشہور شخصیتوں کی سوانح جیسا مگر انداز تحریر بالکل الگ اور اردو زبان میں
انوکھا ۔

اقبال نامہ حضرت اقبالؒ کی حیات پر بہترین کتاب ۔

اردو اکیڈمی پنجاب لوہا ریکٹ لاہور

